

‘आप आए, सदन में बैठे और मुझे सुना, इसके लिए धन्यवाद’

लोकसभा में विपक्ष के नेता राहुल गांधी ने अपना भाषण समाप्त करते हुए प्रधानमंत्री मोदी को धन्यवाद दिया

-रेणु मित्तल-

राष्ट्रदूत दिल्ली ब्यूरो- नई दिल्ली, 3 फरवरी। लोकसभा के नेता प्रतिपक्ष राहुल गांधी ने आज एक वरिष्ठ नेता के स्तर के अनुकूल भाषण दिया।

उत्कृष्ट भाषण में जहाँ राष्ट्रपति के संबोधन की आलोचना निहित थी, वहीं उसमें इसके कारण भी दिये थे कि राष्ट्रपति संबंधित अवसर के स्तर तक क्यों नहीं पहुँच पायीं। ऐसा करने के बजाय, उन्होंने वही अलंकृत भाषण दिया, जो वे साल-दर-साल देती आ रही हैं।

राहुल गांधी ने सिर्फ आलोचना ही नहीं की, उन्होंने सरकार को एक वैकल्पिक सोच भी दी कि भारत को वैश्विक ताकतों की परिधि में कैसे लाया जा सकता है, भारत को निर्माण एवं उत्पादन के क्षेत्र में प्रतिष्ठित रूप कैसे दिया जा सकता है तथा इलेक्ट्रॉनिक्स, डेटा एवं बैटरीज के क्षेत्र में चीन के आधिपत्य का सामना कैसे किया जा सकता है। उन्होंने कहा कि युवाओं को जोड़ना, रोजगार पैदा करना तथा उनके भविष्य को सुरक्षित बनाने की बहुत बड़ी आवश्यकता है।

उन्होंने कहा कि तेलंगाना की

■ राहुल गांधी का भाषण अधिकांशतः बेहद शांत और धीर-गंभीर था। उन्होंने सत्तारूढ़ पार्टी के सांसदों की कटाक्षपूर्ण भाषाशैली से दूरी बनाते हुए मंजे हुए राजनेता की तरह अपनी बात कही।

■ वर्ष 2004 में राहुल ने पहली बार चुनावी राजनीति में प्रवेश किया था और सांसद बने थे। यह बात यकीन से कही जा सकती है कि उन्होंने एक लम्बा सफर तय किया है।

■ उन्होंने तेलंगाना की जातिगत जनगणना का हवाला दिया और बताया कि वहाँ 90 प्रतिशत लोग पिछड़े, दलित, आदिवासी व अल्पसंख्यक हैं। शेष भारत की भी यही स्थिति है। दुर्भाग्य की बात है कि उनकी सिस्टम में हिस्सेदारी नहीं है और सम्पदा के सृजन और उपभोग का लाभ उन्हें नहीं मिल रहा है।

जातिगत जनगणना दर्शा रही है कि 90 प्रतिशत लोग ओबीसी, दलित, आदिवासी और अल्पसंख्यक हैं और अगर शेष भारत की भी यही स्थिति है तो यह बहुत ही दुर्भाग्यपूर्ण है कि देश के तंत्र में उनकी दवावदारी नहीं है तथा वे घन के सृजन और उसे उपभोग से लाभान्वित नहीं हो रहे हैं।

राहुल गांधी ने कहा कि महाराष्ट्र में लोकसभा चुनावों और विधानसभा चुनावों के बीच 70 लाख नये मतदाता जुड़े थे और इनमें से अधिकांश मतदाता उन्हीं चुनाव क्षेत्रों में जुड़े थे, जहाँ भाजपा जीती है। उन्होंने कहा कि मात्र एक बिल्डिंग में ही, 7,000 नये मतदाता जुड़े थे तथा बार-बार किये गये अनुरोधों

के बावजूद, चुनाव आयोग इन नये मतदाताओं के नाम तथा संबंधित विधानसभा क्षेत्रों के नाम तथा अन्य डेटा उपलब्ध नहीं करा रहा था, जिसकी वे माँग कर रहे थे।

राहुल ने जानना चाहा कि भारत के मुख्य न्यायाधीश को चुनाव आयोग के चयन के लिए निर्धारित चयन समिति से क्यों हटा दिया गया। अब समिति में मोदी, अमित शाह और राहुल गांधी हैं। उन्होंने जानना चाहा कि चयन समिति में उनकी (राहुल) भूमिका क्या होगी।

राहुल गांधी ने नरेन्द्र मोदी पर कटाक्ष करते हुए, यह जानना चाहा कि ट्रंप के राज्याभिषेक में मोदी को आमंत्रित किये जाने की अनुनय-विनय करने के लिये विदेश मंत्री कई बार अमेरिका क्यों भेजे गये। उन्होंने कहा कि अगर भारत मजबूत होता तो मोदी को आमंत्रित करने के लिये ट्रंप स्वयं आते।

राहुल गांधी ने कहा कि नरेन्द्र मोदी इस बात से इनकार कर चुके हैं कि चीनी लोग भारत में प्रवेश कर चुके हैं तथा जमीन पर कब्जा कर लिया है। राहुल ने कहा कि थल सेनाध्यक्ष ने इस बात का खंडन किया और कहा था कि चीनी लोग भारत में प्रवेश कर चुके हैं। ?

(शेष अंतिम पृष्ठ पर)

अदालत ने बच्चों की कस्टडी, दादा-दादी से लेकर माँ को सौंपी

जयपुर, 3 फरवरी। राजस्थान हाईकोर्ट ने बिना निगरानी बच्चों के सोशल मीडिया के उपयोग को लेकर गंभीरता दिखाई है। इसके साथ ही, अदालत ने 11 साल की बच्ची और उसके सात साल के भाई की कस्टडी दादा-दादी से लेकर उनकी माँ को सौंप दी है। हालांकि अदालत ने दादा-दादी को हर रविवार दोपहर 12 बजे से शाम पांच बजे तक बच्चों से मिलने की छूट दी है। बच्चे पिता की मौत के बाद अपने दादा-दादी के पास रह रहे थे। अदालत

■ हाई कोर्ट ने कहा कि दादा-दादी की जानकारी से 11 साल की बच्ची वीडियो बनाकर यू-ट्यूब पर अपलोड करती थी, जो अनुचित है।

ने कहा कि बच्ची वीडियो बनाने के बाद उसे एडिट कर यूट्यूब पर अपलोड कर रही है और उसके दादा-दादी को वीडियो अपलोड होने की जानकारी भी है, लेकिन वे उस पर निगरानी को लेकर उदासीन रहे। हाईकोर्ट की खंडपीठ ने यह आदेश बच्चों की माँ की ओर से दायर बंदी प्रत्यक्षीकरण याचिका पर सुनवाई करते हुए दिया।

याचिका में कहा गया कि उसके पति की किडनी की बीमारी के चलते मौत हो गई थी। इस दौरान, याचिकाकर्ता के किडनी नहीं देने और उसकी नन्द के किडनी देने पर उसके सास-ससुर गलत व्यवहार करते थे। उन्होंने बच्चों को अपने पास रखकर याचिकाकर्ता को घर

(शेष अंतिम पृष्ठ पर)

अमेरिका ने कैनडा व मैक्सिको पर 25 प्रतिशत और चीन पर 10 प्रतिशत टैरिफ लगाया

टैरिफ में वृद्धि से ऑटो मोबाइल से लेकर तेल उत्पादन कम्पनियों पर विपरीत प्रभाव की आशंका से शेयर बाज़ार गिर गया

-अंजन राय-

राष्ट्रदूत दिल्ली ब्यूरो- नई दिल्ली, 3 फरवरी। अपने वादे के अनुसार, डॉनल्ड ट्रंप ने एक विशाल आर्थिक युद्ध की पहली तोप चला दी है। उन्होंने कैनडा और मैक्सिको पर 25 प्रतिशत टैरिफ और चीन पर 10 प्रतिशत टैरिफ लगाया है। इसके विपरीत, प्रसिद्ध समाचार संस्था सी.एन.एन. द्वारा कराए गए एक सर्वे में सामने आया है कि अधिकतर लोग इन टैरिफ का अत्यधिक विरोध कर रहे हैं।

संख्या बहुत बड़ी है। टैक्स एजेंसियों के अनुसार, ट्रंप द्वारा लगाए गए टैरिफ 1.4 ट्रिलियन डॉलर मूल्य के सामान को प्रभावित करेंगे, तुलना के लिए, यह भारत के जीडीपी का लगभग एक तिहाई है।

व्यापक आर्थिक प्रभाव फैल रहे हैं। स्टॉक मार्केट्स गिर गए हैं, क्योंकि ऑटो मोबाइल से लेकर तेल उत्पादन जैसी संसाधन कंपनियों तक पर इसके प्रतिकूल असर की आशंका है। उदाहरण के लिए, टैरिफ से बचने के लिए, भारत ने कथित रूप से मोटरसाइकिल पर ड्यूटी घटा दी है। ट्रंप ने हाई-एंड हर्ले

■ टैरिफ से बचने के लिए भारत ने अमेरिकन मोटर साइकिल हार्ले डेविडसन पर पहले ही शुल्क घटा दिया है। असल में ट्रंप ने शिकायत की थी कि भारत में टैक्स ज्यादा होने की वजह से हार्ले डेविडसन मोटर साइकिल का आयात नहीं हो रहा है।

■ मैक्सिको पर टैरिफ बढ़ने से जापानी कार निर्यात प्रभावित हो सकता है, क्योंकि अमेरिका को निर्यात करने के लिए जापानी कम्पनियां मैक्सिको में कारें बना रही हैं।

■ टैक्स एजेंसियों के अनुसार, टैरिफ बढ़ाने की ट्रंप की घोषणा से 1.4 ट्रिलियन डॉलर का सामान (गुड्स) प्रभावित होगा।

डेविडसन मोटरसाइकिल के प्रवेश को नुकसान पहुँचाने वाले टैरिफ पर शिकायत की थी।

ट्रंप द्वारा किए गए पहले धमाके से ऐसा प्रतीत होता है कि ट्रंप ने चीन के खिलाफ अपना रुख थोड़ा नरम कर दिया है, जबकि अपने निकटतम पड़ोसियों के खिलाफ वे अधिक ताकत दिखा रहे हैं। ऐसा इसलिए है, क्योंकि

चीन, अमेरिका के पड़ोसियों से कहीं अधिक शक्तिशाली है और चीन के खिलाफ सख्त कार्रवाई का अमेरिका में उल्टा असर हो सकता है।

ब्लूमबर्ग की कुछ आंतरिक गणनाओं के अनुसार, वर्तमान स्तरों पर, चीन पर अमेरिकी टैरिफ इसके जीडीपी को लगभग 1 प्रतिशत नुकसान पहुँचा

(शेष अंतिम पृष्ठ पर)

कर्नाटक भाजपा प्रमुख विजयेन्द्र के आत्मविश्वास का राज़ क्या है

वी.वाय. विजयेन्द्र ने दावे से कहा, कर्नाटक में भाजपा के प्रदेश अध्यक्ष का पद उनके पास ही रहेगा

-लक्ष्मण वेंकट कुची-

राष्ट्रदूत दिल्ली ब्यूरो- नई दिल्ली, 3 फरवरी। कर्नाटक में भाजपा के प्रदेश अध्यक्ष वी.वाय. विजयेन्द्र जो कि पूर्व मुख्यमंत्री व कर्नाटक लिंगायत नेता बी.एस. येदियुरप्पा के पुत्र हैं, के खिलाफ विद्रोह पनप रहा है पर उन्हें पूरा यकीन है कि इस लड़ाई में वे ही जीतेंगे और पार्टी के प्रमुख बने रहेंगे।

विजयेन्द्र ने पत्रकारों से वार्ता के दौरान कहा कि वर्तमान में पार्टी के राष्ट्रीय नेतृत्व का ध्यान अन्य राज्यों के चुनावों पर केन्द्रित है, इसके बाद जल्दी ही विवाद सुलझा लिया जाएगा। उन्होंने शिवमोगा में पत्रकारों से बात की तथा कहा कि पार्टी के आन्तरिक मतभेदों को सार्वजनिक रूप से उछालने का पार्टी को

■ विजयेन्द्र कर्नाटक के पूर्व मुख्यमंत्री और कर्नाटक लिंगायत नेता बी.एस. येदियुरप्पा के पुत्र हैं, उन्हें एक साल पहले ही पार्टी का प्रदेश अध्यक्ष बनाया गया था।

■ विजयेन्द्र को अपनी कार्यशैली व कई अन्य कारणों से वरिष्ठ नेताओं का विरोध सहना पड़ रहा है, पर, वे इसके प्रति बेफ्रिक नज़र आ रहे हैं। शिवमोगा में पत्रकारों से वार्ता में भी वे आत्मविश्वास से पूर्ण नज़र आए।

भारी कीमत चुकानी पड़ी थी और बेहतर होगा कि अगर कभी अपने मतभेद पार्टी मंच पर दर्शाए। उन्होंने कहा, सभी मसले हफ्ते दस दिन में सुलझा लिए जाएंगे। पार्टी आलाकमान की हर घटना पर पैनी नज़र है। विजयेन्द्र को एक साल पहले

पार्टी का प्रदेश अध्यक्ष बनाया गया था और काफी अरसे से उन्हें पार्टी के वरिष्ठ नेताओं का विरोध सहना पड़ रहा है और उनकी कार्यशैली से भी लोग नाराज़ हो रहे हैं।

(शेष अंतिम पृष्ठ पर)

भूटान नरेश महाकुंभ में हिस्सा लेने लखनऊ पहुंचे

लखनऊ, 3 फरवरी। महाकुंभ के अवसर पर त्रिवेणी में आस्था को डुबकी लगाने की चाहत के साथ, भूटान नरेश जिग्मे खेसर नामग्याल वांग्चुक सोमवार को लखनऊ पहुंचे। वांग्चुक मंगलवार को प्रयागराज जाकर संगम में स्नान करेंगे।

मुख्यमंत्री योगी आदित्यनाथ ने यहां चौधरी चरण सिंह इंटरनेशनल

■ मुख्यमंत्री योगी आदित्यनाथ ने लखनऊ में चौधरी चरण सिंह इंटरनेशनल एयरपोर्ट पर उनका स्वागत किया।

एयरपोर्ट पर उनका स्वागत किया। मुख्यमंत्री ने भूटान नरेश को पुष्पगुच्छ प्रदान कर उनका कुशलक्षेम जाना। भूटान नरेश ने भी योगी का अभिवादन

(शेष अंतिम पृष्ठ पर)

तमिलनाडु के राज्यपाल को वापस बुलाने की अपील खारिज की सुप्रीम कोर्ट ने

सीजेआई संजीव खन्ना ने कहा, याचिका “इल कन्सीड”, हम ऐसी प्रार्थना को स्वीकार नहीं करते

-जाल खंभाता-

राष्ट्रदूत दिल्ली ब्यूरो- नई दिल्ली, 3 फरवरी। सर्वोच्च न्यायालय ने सोमवार को उस याचिका पर विचार करने से इनकार कर दिया, जिसमें राष्ट्रपति के सचिव तथा अन्य को ये निर्देश देने का अनुरोध किया गया था कि तमिलनाडु के राज्यपाल को उनके पद से तुरन्त ही वापस बुलाया जाये।

मुख्य न्यायाधीश संजीव खन्ना तथा न्यायमूर्ति संजय कुमार की बेंच ने कहा कि न्यायापालिका भी संविधान के प्रावधानों से बंधी हुई है। बेंच ने याचिका में किये गये अनुरोध को “कुविचारित” (इल. कन्सीड) बताया।

बेंच ने कहा, “हम ऐसी प्रार्थनाओं पर स्वीकृति नहीं दे सकते। इसके (राज्यपाल को हटाया जाना) लिये

■ सुप्रीम कोर्ट ने कहा, संविधान में को राज्यपाल हटाए जाने संबंधी प्रावधान हैं, हम खुद संविधान से बंधे हैं।

■ तमिलनाडु के राज्यपाल आर.एन. रवि को वापस बुलाने का निर्देश देने के संबंध में वकील सी.आर. जयासुकिन ने यह याचिका दायर की थी।

■ याचिका में कहा गया है कि राज्यपाल राजनीति में लिप्त हैं, जबकि संविधान के अनुसार, राज्यपाल को ऐसा नहीं करना चाहिए और निष्पक्ष रहना चाहिए।

संवैधानिक प्रावधान हैं। अदालत भी संविधान के अधीन है। याचिका खारिज की जाती है।”

संविधान के तहत, कोई भी राज्यपाल “राष्ट्रपति की प्रसन्नता के दौरान अपना पद ग्रहण करता है तथा

अगर “राष्ट्रपति की प्रसन्नता बने रहने पर”, अपने पद पर पाँच वर्ष के कार्यकाल तक के लिये रह सकता है।

याचिकाकर्ता एडवोकेट सी.आर. जया सुकिन ने व्यक्तिशः कहा कि सर्वोच्च न्यायालय के फैसलों की एक

शृंखला में कहा गया है कि राज्यपाल राजनैतिक क्षेत्र में प्रवेश नहीं कर सकता तथा संविधान में निहित कार्यों को ही कर सकता है।

याचिका में आगे कहा गया, “इस स्थिति में, राज्यपाल को संविधान द्वारा उसे प्रदत्त शक्तियों तक ही सीमित रहना चाहिये। उसे ऐसी कोई शक्ति काम में नहीं लेनी चाहिये, जो संविधान या उसके तहत बने कानून द्वारा उसे नहीं दी गई है।”

6 जनवरी को तमिलनाडु के राज्यपाल, सदन में राष्ट्रगान न बजाये जाने के विरोध में, बैठक शुरू होने के तुरन्त बाद राज्य विधानसभा से चले गये थे।

राज भवन के अनुसार, “राज्यपाल

(शेष अंतिम पृष्ठ पर)

राहुल -प्रियंका ने दिल्ली में रोड शो किया

नयी दिल्ली, 03 फरवरी। कांग्रेस के पूर्व अध्यक्ष एवं लोकसभा में विपक्ष के नेता राहुल गांधी ने दिल्ली विधानसभा चुनाव प्रचार के अंतिम दिन आज कालकाजी और पार्टी महासचिव प्रियंका गांधी वाड्रा ने कस्तूरबा नगर विधानसभा क्षेत्र में रोड शो किया, जिनमें बड़ी संख्या में लोगों ने हिस्सा लिया।

गांधी ने कालकाजी विधानसभा क्षेत्र के गोविंदपुरी में आयोजित रोड शो में क्षेत्र के लोगों से कांग्रेस उम्मीदवार अलका लाम्बा को वोट देने की अपील

■ दिल्ली विधानसभा चुनाव में प्रचार के आखिरी दिन राहुल गांधी के कालकाजी तथा प्रियंका के कस्तूरबा नगर में हुए रोड शो में अच्छी भीड़ थी।

को। इस रोड शो में उनके साथ पार्टी प्रत्याशी अलका लाम्बा भी थीं। उन्होंने किफ दिल्ली का प्यार और विश्वास सिर्फ कांग्रेस के साथ है। हमने किया था, फिर कर दिखाएंगे, दिल्ली की खुशहाली वापस लेकर आएंगे।

(शेष अंतिम पृष्ठ पर)

चीन ने अमेरिका को चेतावनी दी फैंटनैल संकट को टैरिफ से लिंक न करें

फैंटनैल एक दर्द निवारक सिंथेटिक ड्रग है जिसकी बड़ी जल्दी लत लग जाती है और यह दोनों देशों के बीच भारी विवाद का कारण बनी हुई है

-सुकुमार सह- राष्ट्रदूत दिल्ली ब्यूरो- नई दिल्ली, 3 फरवरी। संयुक्त राज्य अमेरिका द्वारा चीनी सामानों पर टैरिफ लगाने के फैसले पर प्रतिक्रिया देते हुए, चीन के विदेश मंत्रालय ने इसकी जोरदार निंदा की है। मंत्रालय ने यह स्पष्ट किया है कि चीन इन एकतरफा कदमों का विरोध करता है और अपनी वैध अधिकारों और हितों की सुरक्षा के लिए जवाबी उपाय अपनाएगा।

चीन ने अमेरिका से आग्रह किया है कि वह फैंटनैल संकट का समाधान निष्पक्षता और तर्कसंगत तरीके से करें, न कि टैरिफ बढ़ाकर दबाव बनाए। मंत्रालय ने चेतावनी दी कि अतिरिक्त शुल्क उल्टा असर डाल सकते हैं और ड्रग नियंत्रण पर भविष्य के सहयोगी प्रयासों को नुकसान पहुंचा सकते हैं। अमेरिका से यह भी कहा गया कि वह

अपनी भ्रामक प्रतिक्रियाओं को सुधारे, मादक पदार्थों के खिलाफ सहयोग में जो सकारात्मक गति प्राप्त की गई है, उसे बनाए रखें और स्थिर और स्वस्थ द्विपक्षीय संबंधों को बढ़ावा दें। दर्द निवारक और जल्दी से लत बनने वाले सिंथेटिक ओपिओइड्स, जिनमें फैंटनैल भी शामिल है, लंबे समय से दोनों देशों के बीच विवाद का कारण रहे हैं। संयुक्त राज्य अमेरिका ने बार-बार चीन की आलोचना की है, उस पर फैंटनैल -संबंधित पदार्थों के मुख्य स्रोत होने का आरोप लगाया है। इसके जवाब में, चीन ने लगातार यह कहा है कि दुनिया के सबसे सख्त ड्रग नियंत्रण प्रणालियों में से एक चीन में लागू है, और मादक पदार्थों के प्रवर्तन पर अमेरिका के साथ व्यापक सहयोग करता है।

चीन की सरकार ने टैरिफ्स को

■ चीन के सार्वजनिक सुरक्षा मंत्रालय के एक प्रवक्ता ने अमेरिका द्वारा की गई टैरिफ वृद्धि की आलोचना की तथा इसे आधारहीन व ड्रग्स नियंत्रण सहयोग के लिए नुकसानदेह बताया।

■ उक्त प्रवक्ता ने कहा कि समस्या का मूल कारण यह है कि अमेरिका में फैंटनैल की मांग बहुत ज्यादा है और इस मुद्दे पर वहाँ की कानून व्यवस्था लचर है।

फैंटनैल से जोड़ने के किसी भी प्रयास को नकारते हुए कहा है कि ऐसे लिंक जोड़ना अन्यायपूर्ण है और ड्रग नियंत्रण में सहयोग को बढ़ावा देने के प्रयासों के लिए हानिकारक है। विदेश मंत्रालय ने यह कहा कि व्यापार और टैरिफ विवादों से किसी को कोई लाभ नहीं होता और अमेरिका से आग्रह किया कि वह फैंटनैल संकट का समाधान निष्पक्षता वृष्टिकोण से करें, न कि टैरिफ दबावों का उपयोग करें।

विदेश मंत्रालय ने चीन के मानवीय प्रयासों का हवाला दिया, जिसमें उसने अमेरिका फैंटनैल संकट से निपटने में मदद की थी। वर्ष 2019 में, वाशिंगटन के अनुरोध पर, सभी फैंटनैल संबंधित पदार्थों को लिपिबद्ध दवाओं के रूप में वर्गीकृत करने वाला चीन पहला देश बन गया था। मंत्रालय ने यह दावा किया कि इस नियामक बदलाव के बाद, अमेरिका

को चीन से फैंटनैल संबंधित कोई भी पदार्थ भेजे जाने की खबर नहीं मिली है। मंत्रालय ने चेतावनी दी कि चीन के प्रयासों के बाद भी अतिरिक्त टैरिफ्स ड्रग नियंत्रण पर भविष्य के सहयोग को कमजोर कर सकते हैं और चीन ने अमेरिका से अपने वृष्टिकोण को सुधारने का आग्रह किया। विदेश मंत्रालय ने वाशिंगटन से यह भी कहा कि वह द्विपक्षीय मादक पदार्थों के खिलाफ प्रयासों में प्राप्त सकारात्मक गति को बनाए रखे और स्थिर और रचनात्मक रिश्तों के लिए काम करें।

चीन के वाणिज्य मंत्रालय ने इस रुख को दोहराते हुए यह घोषणा की कि वह विश्व व्यापार संगठन में अमेरिका के टैरिफ्स के खिलाफ औपचारिक शिकायत दर्ज करेगा। मंत्रालय ने इन उपायों की आलोचना की और इन्हें अंतर्राष्ट्रीय व्यापार नियमों का गंभीर

उल्लंघन बताते हुए कहा कि यह सामान्य आर्थिक सहयोग को बाधित करते हैं, जबकि अमेरिका के आंतरिक मुद्दों को हल नहीं करते हैं।

वाणिज्य मंत्रालय ने विवादों को हल करने के लिए समानता और आपसी सम्मान पर आधारित सार्थक संवाद की आवश्यकता की बात की और यह जोर दिया कि सहयोग और संघर्ष से बचने के लिए यह जरूरी है ताकि द्विपक्षीय व्यापार और वैश्विक आर्थिक स्थिरता को बढ़ावा मिल सके।

चीन की राज्य-प्रयोजित शिन्हुआ समाचार एजेंसी की रिपोर्टों के अनुसार, इसी बीच अमेरिका के टैरिफ्स के खिलाफ व्यापक रूप से घरेलू और अंतर्राष्ट्रीय विरोध बढ़ गया है। चीन कार्यसिल फॉर प्रमोशन ऑफ इंटरनेशनल ट्रेड ने शहरी औद्योगिक

(शेष अंतिम पृष्ठ पर)

विधानसभा में धर्मांतरण विरोधी बिल पेश

जयपुर, 3 फरवरी। विधानसभा में स्वास्थ्य मंत्री गजेन्द्र सिंह खींवर ने धर्मांतरण विरोधी बिल पेश किया। इस बिल को बजट सत्र में ही बहस के बाद पारित कराया जाएगा। विधेयक के पारित होने की तिथि बाद में निर्धारित की जाएगी। बिल के प्रावधानों के अनुसार, खुद की मर्जी से धर्म परिवर्तन करने पर भी कलेक्टर को सूचना देनी होगी। मर्जी से धर्म बदलने पर 60 दिन पहले कलेक्टर को सूचना देकर धर्म परिवर्तन किया जा सकता है, लेकिन यह

■ इस बिल को इसी सत्र में बहस के बाद पारित कराया जायेगा।

प्रक्रिया अपनाया जरूरी होगा। इस बिल में लव जिहाद के खिलाफ भी प्रावधान है। बिल में लव जिहाद को परिभाषित किया है। अगर कोई धर्म बदलवाने के लिए शादी करता है, वह लव जिहाद माना जाएगा। अगर यह साबित होता है कि शादी का मकसद लव जिहाद है तो ऐसी शादी को रद्द करने का प्रावधान होगा। अगर कोई व्यक्ति धर्म परिवर्तन कराने के उद्देश्य से शादी करता है तो फैमिली कोर्ट ऐसे विवाह को अमान्य घोषित कर सकता है।

विचार बिन्दु

आत्मा के आनंद रूपी सामंजस्य का बाहरी रूप दया है। - विलियम हैज़लित

क्या हम महाकुंभ के हादसे से सबक लेंगे?

मंगलवार और बुधवार के मध्य की रात्रि में लगभग एक और दो बजे के बीच प्रयागराज में चल रहे महाकुंभ में मौनी अमावस्या के अवसर पर मची भगदड़ में 30 लोगों की मृत्यु हुई और लगभग 60 घायल हुए। आश्चर्य की बात है कि इस हादसे के लगभग 18 घंटे बाद तब सरकार एवं प्रशासन द्वारा हादसे में मृत व्यक्तियों के बारे में कोई जानकारी नहीं दी गई। उत्तर प्रदेश सरकार द्वारा इस बार के कुंभ की विश्व का सर्वाधिक विशाल आयोजन बताया गया जिसमें कुल 45 करोड़ श्रद्धालुओं के सम्मिलित होने का अनुमान था।

कई दिनों से निरंतर विभिन्न संचार माध्यमों से राज्य सरकार द्वारा कुंभ में आने वाले श्रद्धालुओं के लिए श्रेष्ठतम व्यवस्था किए जाने के दावे किए जा रहे थे। राज्य सरकार द्वारा बताया गया कि महाकुंभ के आयोजन पर लगभग 7500 करोड़ रुपए व्यय किए गए। राज्य सरकार के दावों के अनुसार इस आयोजन के परिणाम स्वरूप उत्तर प्रदेश में लगभग 2 लाख करोड़ रुपए का व्यवसाय होने की अपेक्षा थी। यह बताया जा रहा था कि तनी बड़ी संख्या में पुलिस फोर्स को तैनात किया गया है। आधुनिकतम तकनीक का उपयोग किया गया है और कैसे विश्व के प्रसिद्ध विश्वविद्यालय के विशेषज्ञ इस आयोजन की प्रबंधन की क्षमता को देखने के लिए महाकुंभ में आ रहे थे। इस आयोजन को सरकार मने अपनी प्रतिष्ठा से जोड़ लिया था, विशेष कर आदिवासीयों की व्यक्तिगत प्रतिष्ठा से।

महाकुंभ के दौरान कुछ विशेष स्नान आयोजित किए जाते हैं इनमें सबसे प्रमुख मौनी अमावस्या के अवसर पर होने वाला स्नान है। कहा जाता है कि मौनी अमावस्या के प्रारंभ में ब्रह्म मुहूर्त में संगम पर डुबकी लगाने से विशेष रूप से अमृत लाभ प्राप्त होता है। इस अवसर पर 10 करोड़ यात्रियों के आने की संभावना थी।

हर बार की तरह इस बार भी महाकुंभ के दौरान देश और विदेश की कई प्रख्यात हस्तियां आईं। इसके अतिरिक्त कई प्रभावशाली व्यक्ति भी इस दौरान अपने लाव लश्कर के साथ संगम पर स्नान के लिए आते हैं। उनके लिए विशेष प्रकार की व्यवस्था प्रशासन द्वारा की जाती है ताकि उन्हें किसी प्रकार का अذى न हो। वी वी आई पी का विशेष ध्यान रखा और उनके लिए की जाने वाली विशेष व्यवस्थाओं के कारण ही संगम तक जाने के कई मार्ग बंद कर दिए गए। साथ ही आने और जाने का मार्ग भी एक ही रखा गया।

सरकार द्वारा जिस प्रकार महाकुंभ का प्रचार प्रसार किया गया और लोगों को अधिक से अधिक संख्या में आने के लिए एक प्रकार से आमंत्रित किया गया उसके कारण अनुमान से कहीं अधिक भीड़ वहां पहुंची। भीड़ का दबाव बढ़ने के कारण अनाक 28 जनवरी की देर रात्रि एक और दो बजे की बीच भगदड़ मच गई, जिसमें कई पुरुष, महिलाएं और बच्चे कुबलकर, दबकर मर गए और कई घायल हो गए। इसकी जानकारी कई घंटे तक देश को नहीं दी गई और राष्ट्र के प्रमुख मीडिया चैनल केवल मौनी अमावस्या पर होने वाले स्नान की भव्यता और दिव्यता की ही खबरें प्रसारित करते रहे। कितने लोग घायल हुए या मरे, इसकी कोई जानकारी लंबे समय तक नहीं दी गई। कुछ पुलिस अधिकारियों ने तो भागदड़ को घटना से ही इनकार किया और इसे छोटी मोटी घटना बताया। यहां तक कि उत्तर प्रदेश सरकार के मंत्री संजय निषाद ने भी इसे छोटी घटना बताया।

सभी राष्ट्रीय टी वी चैनलों पर केवल यह प्रसारित किया गया कि अफवाहों पर ध्यान न दें। यह भी बताया जा रहा था कि प्रधानमंत्री ने चार बार मुख्यमंत्री योगी से बात की है। जब सोशल मीडिया पर खबरें बहुत अधिक फैलने लगीं तो फिर हादसे के 18 घंटे बाद मुख्यमंत्री योगी टीवी पर अन्तरिम हुए और बताया कि 30 व्यक्तियों की मृत्यु हुई है एवं 60 घायल हुए हैं। जिस प्रकार सरकार ने 18 घंटे तक आंकड़ों को छुपाए रखा उससे अब जो बताए गए आंकड़े हैं उस पर भी विश्वास करना सरल नहीं है।

बाद में यह भी पता चला कि भगदड़ एक नहीं दो जगह पर हुई थी। झूसी में युति क्षेत्र में हुई भगदड़ के हृदय विदारक दृश्य मीडिया में आने लगे। साथ ही प्रत्यक्षदर्शियों ने बताया कि यहां भी कई लोगों की मौत हुई है। लगभग 1500 व्यक्ति अपने खोए हुए परिजनों की तलाश में इधर उधर भटक रहे हैं। मरने वालों की कुल संख्या का पता तो बाद में ही लगेगा।

कुंभ हजारों सालों से होता आया है और उसमें लाखों श्रद्धालु चारों कुंभ यथा नासिक, हरिद्वार, उज्जैन और इलाहाबाद के संगम पर स्नान करते आए हैं।

जब से उत्तर प्रदेश के मुख्यमंत्री योगी आदित्यनाथ बने हैं तब से कुंभ के आयोजन को भी इवेंट का रूप दे दिया गया है। इसका अत्यधिक प्रचार प्रसार मीडिया के माध्यम से किया जाता है और यह सिद्ध करने का प्रयास किया जाता है कि विश्व में प्रबंधन का यह सर्वोत्तम उदाहरण है। इस बार के प्रयागराज के महाकुंभ के बारे में तो यह भी प्रचारित किया गया कि इस बार का महाकुंभ, पूर्ण महाकुंभ है जो 144 वर्षों में एक बार होता है। सरकार के अत्यधिक प्रचार प्रसार ने बहुत बड़ी संख्या में श्रद्धालुओं के मन में प्रयागराज कुंभ में जाने की इच्छा उत्पन्न कर दी। स्वयं उत्तर प्रदेश सरकार ने यह अनुमान कई महानों पहले से लगा लिया था कि लगभग 40-45 करोड़ श्रद्धालु कुंभ में आएंगे, यह भी कहा गया कि मौनी अमावस्या के दिन 10 करोड़ के लगभग श्रद्धालु संगम पर डुबकी लगाएंगे।

किसी ने भी यह ज्ञात करने का प्रयास नहीं किया कि प्रयागराज में और विशेष कर संगम पर क्या इतने अधिक व्यक्तियों के लिए सुरक्षित स्नान करना संभव भी है या नहीं? सरकार का ध्यान केवल गिनीज बुक ऑफ रिकॉर्ड में नाम दर्ज करने पर रखा या वी वी आई पी की देखभाल करने पर।

हम तो नागरिक के रूप में आशा ही कर सकते हैं कि सरकार इस हादसे को गंभीरता से लेते हुए न केवल जांच आयोग की रिपोर्ट को शीघ्र सार्वजनिक करे अपितु दोषी अधिकारियों के विरुद्ध कड़ी कार्यवाही करे और वी आई पी संस्कृति को बंद करे। सरकार ने लाल बत्ती तो बंद की किंतु अब भी हूटर बेधड़क जारी है। इन पर भी पूरी रोक लगनी चाहिए।

हम तो नागरिक के रूप में आशा ही कर सकते हैं कि सरकार इस हादसे को गंभीरता से लेते हुए न केवल जांच आयोग की रिपोर्ट को शीघ्र सार्वजनिक करे अपितु दोषी अधिकारियों के विरुद्ध कड़ी कार्यवाही करे और वी आई पी संस्कृति को बंद करे। सरकार ने लाल बत्ती तो बंद की किंतु अब भी हूटर बेधड़क जारी है। इन पर भी पूरी रोक लगनी चाहिए।

कुंभ में संगम में स्नान करना धार्मिक आस्था का प्रश्न है और हजारों वर्षों से, इसमें लोग विना किसी आमंत्रण के चलकर आते रहे हैं। इस बार सरकार ने इसे इवेंट बना कर इसका प्रचार प्रसार किया जिसके कारण कई वे लोग भी आए जो सामान्यतः शायद यहां नहीं आते।

मुख्यमंत्री योगी जी ने मृतकों के परिवारों को 25-25 लाख की सहायता एवं एक न्यायिक जांच की भी घोषणा की है। ऐसे अनेक हादसे पहले भी हुए हैं और उनके लिए न्यायिक जांच आयोग भी बेटे हैं। हर बार वही कहानी दोहराई जाती है और पहले के हादसों से कोई कोई सबक नहीं लिया जाता।

राजस्थान में ही जोधपुर के मेहरानगढ़ किले स्थित मंदिर में लगभग 300 लोगों ने भगदड़ में अपनी जान गंवाव दी। उस जांच आयोग की रिपोर्ट आज तक सार्वजनिक नहीं की गई। अन्य जांच आयोगों की भी यही स्थिति है। लगता है, सरकार ने किसी भी हादसे या दुर्घटना से कोई सबक नहीं लेने की कसम खा रखी है। क्यों नहीं जांच आयोग की रिपोर्ट को सार्वजनिक किया जाता ताकि जनता यह देख सके कि उसमें दिए गए सुझावों की कितनी पालना सरकार के द्वारा की गई है और कितने दोषियों को सजा मिली।

सरकार द्वारा बार-बार विज्ञापन किया गया कि उत्तर प्रदेश की अर्थव्यवस्था में दो लाख करोड़ रुपए का योगदान इस महाकुंभ का होगा। शायद, सरकार के लिए कुछ व्यक्तियों की जान की कोई कीमत नहीं होती। अयोध्या में भी गत दो तीन वर्ष से सरयू के तट पर 25-30 लाख दिए जलाने का गिनीज वर्ल्ड रिकॉर्ड बनाया जा रहा है। कोई यह नहीं पूछता कि आम नागरिक के देव के तब से की गई कमाई का पैसा केवल लावों दिए जलाने पर क्यों खर्च किया जाता है? क्यों नहीं देश वासी अपनी आस्था के अनुसार अपने घरों पर दिए जलाए और सरकार इस काम से अपने आप को अलग ही रखे? जहां अत्यधिक भीड़ होती है वहां वीआईपी के आने के कारण भगदड़ की संभावना अधिक हो जाती है। क्या यह निर्णय सभी राजनीतिज्ञ मिलकर नहीं ले सकते कि अत्यधिक भीड़ वाले आयोजन में वे नहीं जाएंगे ताकि प्रशासन अपना काम भली भांति कर सके?

संबंधित उच्च अधिकारी जिनके पास मले को आयोजित करने की जिम्मेदारी थी और जो लगातार हादसे के बाद भी इससे इनकार करते रहे, उनके विरुद्ध कड़ी कार्यवाही की जानी चाहिए। यह भी कहा जा रहा है कि भगदड़ एक से अधिक स्थानों पर मची थी और वहां भी जनहित हुई है। सरकार द्वारा इससे अब तक इनकार किया जा रहा है किंतु सोशल मीडिया पर उपलब्ध वीडियो सरकार के इस दावे को झूठला रहे हैं।

इस बार भी यही कहा जाएगा कि दोषियों को बर्खा नहीं जाएगा और आवश्यक सुधार किए जाएंगे। अब तक का अनुभव तो यही बताता है कि सरकार ऐसे हादसों से कुछ सीख नहीं लेती। अब यह जनता को तय करना है कि सरकार को सबक कैसे सिखाए? जो सरकार स्वयं सबक सीखने से इंकार करे, उसे सबक सिखाने की जिम्मेदारी अंततः देश की जनता की ही तो होती है।

राज्य सरकार द्वारा नियुक्त न्यायिक आयोग की रिपोर्ट कब आएगी और उस पर सरकार कोई कार्रवाई करेगी भी या नहीं, यह तो भविष्य बताएगा।

हम तो नागरिक के रूप में आशा ही कर सकते हैं कि सरकार इस हादसे को गंभीरता से लेते हुए न केवल जांच आयोग की रिपोर्ट को शीघ्र सार्वजनिक करे अपितु दोषी अधिकारियों के विरुद्ध कड़ी कार्यवाही करे और वी आई पी संस्कृति को बंद करे। सरकार ने लाल बत्ती तो बंद की किंतु अब भी हूटर बेधड़क जारी है। इन पर भी पूरी रोक लगनी चाहिए।


किंतु प्रथम दृष्टया कुछ प्रमुख गलतियां स्पष्ट रूप से दिखाई देती हैं। पहली, राज्य सरकार ने एक धार्मिक आस्था के उत्सव को मार्केटिंग इवेंट में बदल करके इस व्यवसाय का रूप दे दिया। अपने प्रचार तंत्र का भरपूर उपयोग करके कुछ ऐसा वातावरण निर्मित कर दिया कि यदि इस बार महाकुंभ के दौरान संगम में डुबकी नहीं लगाई तो पाप नहीं धुलेंगे।

दूसरी, वी वी आई पी के अत्याधिक ध्यान के कारण प्रशासन पर अत्यधिक दबाव जिस कारण वह आम व्यक्ति पर अधिक ध्यान नहीं दे पाया। तीसरी, प्रयागराज के संगम को श्रद्धालुओं के दबाव झेलने की क्षमता का आकलन प्रशासन सही तरह नहीं कर पाया। चौथी, संगम पर आने जाने का अलग मार्ग सुनिश्चित नहीं किया।

पांचवीं, प्रशासन ने हादसे के बारे में सही जानकारी जनता को देने में पारदर्शिता नहीं बरती। आशा की जाती है कि इस हादसे से सीख लेकर सुधारात्मक कदम उठाए जाएंगे ताकि भविष्य में ऐसी घटनाओं की पुनरावृत्ति न हो।

-अतिथि सम्पादक,
राजेन्द्र भागवत
(पूर्व आई.ए.एस. अधिकारी)

बांग्लादेश दूसरी बार क्रेस: भारत को सबक



रामगोपाल जाट

भारत के पड़ोसी बांग्लादेश की सरकार को पांच महीनों में ही दूसरी बार सत्ताहीन करने का प्रयास शुरू हो गया है। कथित छात्र आंदोलन के बाद अगस्त में ही बांग्लादेश की प्रधानमंत्री शेख हसीना ने सत्ता खोकर भारत में शरण ली थी। तब से वहां पर कार्यवाहक प्रधानमंत्री मोहम्मद युनुस अंतरिम सरकार चला रहे हैं। एक बार भारत के तत्कालीन प्रधानमंत्री अटल बिहारी वाजपेयी ने कहा था, आप दोस्त बदल सकते हो, लेकिन पड़ोसी नहीं। इसलिए पड़ोसी के साथ संबंध सुधारने के प्रयास करते रहना चाहिए। वर्तमान पीएम नरेंद्र मोदी ने भी उसी नीति को आगे बढ़ाया, लेकिन इसके साथ मोदी ने विदेशी कूटनीति को धार भी दी।

आप याद कीजिए 2014 के बाद पीएम मोदी की विदेश यात्राएं, कैसे घुघड़ाड़ विदेश नीति को बदला गया। कभी भारत गुट निर्पेक्ष देशों का लीडर था, लेकिन अब मोदी सरकार खोलेआम कहती है कि भारत निर्गुट नहीं है, भारत शांति के गुट में है। यह तो भारत की स्पष्ट नीति है, लेकिन असल में तो मोदी सरकार की नीति भारत के हित की है। युद्ध भले रूस और यूक्रेन के बीच हुआ हो, या इजरायल एवं फिलिस्तीन के

बीच हुआ हो, लेकिन भारत ने हमेशा अपने हित को प्राथमिकता दी। भारत से पहले ऐसा वो सभी देश कर रहे हैं, जो विकसित हैं या विकसित होने की कगार पर खड़े हैं। इसके बीच ऐसा भी नहीं है कि भारत ने पड़ोसी का धर्म नहीं निभाया हो, भारत ने मानवता के लिए श्रीलंका से लेकर अफगानिस्तान और खुद बांग्लादेश से लेकर म्यांमार तक को मानवता के नाते खूब मदद की है। संकट के समय जब श्रीलंका को चीन ने अकेला छोड़ दिया था, तब भारत ने ही चावल से लेकर इंधन तक दिया।

बांग्लादेश में कथित तौर पर जब छात्र आंदोलन हुआ, हालात बदतर हुए तो भारत ने ही शेख हसीना को शरण देकर उनकी जान बचाई। यूं तो वैश्विक नीति का अंदाजा लगाना कठिन है कि कौन देश कब, किसके ऊपर उपकार कर रहा है और किसके डीप स्टेट के तौर पर उपयोग में ले रहा है, लेकिन भारत ने हमेशा मानवता को सबसे ऊपर रखा है। यूरोपीय देश जब डीप स्टेट थ्योरी का दबाव डाल रहे हैं, तब भारत ने कई पड़ोसी देशों को मानवता के नाते निःस्वार्थ भाव से मदद की है। जितनी धार्मिक, भौगोलिक, आर्थिक, सामाजिक भिन्नता भारत में है, उतनी शायद ही किसी दूसरे देश में होगी, लेकिन फिर भी भारत विकास कर रहा है, लगातार अपने लोकतंत्र को मजबूत करने में कामयाब हो रहा है, तो इसका सबसे बड़ा कारण यहां के लोगों की सहनशीलता है। पिछले कुछ वर्षों से भारत में असहिष्णुता नाम का नया शब्द प्रचलित करने का खूब प्रयास हुआ है। इनटोलरेंट जैसा शब्द भारत की संस्कृति में कहीं पर फिट नहीं बैठता।

यहां की सभ्यता, संस्कृति, धार्मिक भिन्नता भी भारत को असहिष्णु नहीं बना पाती है। करीब डेढ़ सो करोड़ की आबादी के बाद भी लोकतंत्र के लिए भारत जिस मजबूती का उदाहरण बन रहा है, कई देशों के लिए सीखने का विषय है। सत्ता प्राप्त करने की लालसा में कुछ नेताओं द्वारा भाषणों की गिरावट को छोड़ दिया जाए तो भारत की राजनीति में भी बहुत सहिष्णुता दिखाई देती है।

54 साल पहले भारत के द्वारा ही आजाद कराया गया बांग्लादेश आज बाबादी के मुहाने पर खड़ा है। मोहम्मद युनुस के नेतृत्व वाली सरकार एक बार फिर से छात्रों और रेलकर्मियों के निशाने पर है। बांग्लादेश में सभी जगह ट्रेनों का संचालन बंद कर दिया गया है। देश में 350 ट्रेन चलती हैं, इनमें से 100 इंटरसिटी ट्रेनों का संचालन होता है। इनके अलावा 35 मालगाड़ियां भी संचालित होती हैं। छात्रों ने एक बार फिर से ढाका में आंदोलन कर दिया है। पिछले साल अगस्त में ही बांग्लादेश में शेख हसीना की सरकार को अपदस्थ कर मोहम्मद युनुस की अंतरिम सरकार बनी थी। अब युनुस की सरकार से भी लोग खुश नहीं हैं।

अपनी विभिन्न भांगों को लेकर रेलवे कर्मचारियों ने देश में रेल यातायात को बंद कर दिया है। ढाका विवि के छात्रों ने अलग से स्वतंत्र विवि की स्थापना को लेकर आंदोलन किया है। कहने को तो ये दो ही मुद्दे हैं, लेकिन इनके पीछे कई देशों के हित जुड़े हैं। दो दिन पहले ही अमेरिका ने बांग्लादेश समेत कई देशों की सहायता बंद की है। इसके कारण बांग्लादेश में बड़े आर्थिक संकट के आसार हैं। आरोप तो यह भी लगते रहे हैं कि बाइडन प्रशासन ने ही बांग्लादेश को इस स्तर पर लाने का काम किया है, लेकिन अब अमेरिका में शासन

बदल गया है तो देश की विदेश नीति भी बदल गई है। भारत और बांग्लादेश के बीच बड़ा कारोबार होता है। दोनों देशों के बीच व्यापार और आर्थिक संबंध लगातार मजबूत हो रहे हैं। साल 2023-24 में भारत और बांग्लादेश के बीच कारोबार 14 अरब डॉलर से ज्यादा था। भारत से बांग्लादेश को कॉटन और कॉटन वेस्ट का निर्यात किया जाता है। बांग्लादेश से भारत को कपड़े, जूते, बैग, और पर्स जैसे सामान आते हैं। बांग्लादेश के लिए भारत सबसे बड़ा कारोबारी साझेदार है। भारत पर इस अस्थिरता का असर तो पड़ना तय है, लेकिन जितना नुकसान पड़ोसी को हो रहा है, उसके मुकाबले काफी कम है। एक छोटी सी बात को लेकर बांग्लादेश संकट में फंसा है, उससे भारत को जरूर सबक लेने की जरूरत है। भारत में भी काफी समय से डीप स्टेट एजेंडस काम कर रहे हैं। मोदी सरकार ने अब तक इनके मसूचे पूरे नहीं होने दिये और उम्मीद है कि इस प्रकार के लोग भारत में सफल भी नहीं होंगे, फिर भी भारत की सरकार के साथ ही यहां के आम लोगों को भी देश विरोधी ताकतों से सावधान रहने की आवश्यकता है।

श्रीलंका छोटा देश है, बांग्लादेश भी काफी कम क्षेत्र वाला देश है, लेकिन भारत भी गोलार्ध रूप से और आबादी के हिसाब से बहुत बड़ा देश है। यहां पर हालात बिगड़े तो एशिया समेत पूरे विश्व को अपने शिकंजे में ले लेगा। भारत आज दुनिया की सबसे अधिक आबादी वाला देश ही नहीं है, बल्कि चौथी सबसे बड़ी ताकत भी है। यानी मोटे तौर पर देखें तो दुनिया की करीब 25 फीसदी स्थितियां भारत पर निर्भर करती हैं। काफी हद तक तो ऐसा लगता है कि बीते दस सालों में

भारत ने ही पाकिस्तान को कमजोर किया है, लेकिन पाकिस्तान में लोकतंत्र का जीवित रहना भारत के लिए ही सबसे अधिक लाभकारी सौदा है। श्रीलंका, अफगानिस्तान, बांग्लादेश, म्यांमार जैसे पड़ोसियों में तख्ता चलत होना एशिया के लिए कतई उचित नहीं है। चीन को छोड़कर भारत अपने पड़ोसी देशों में सबसे बड़ा भाई है। ऐसे में भारत की जिम्मेदार बहुत अधिक बढ़ जाती है। भारत अब तक इस भूमिका को काफी अच्छे से निभा रहा है, उठा रहा है। चीन अपने हित से अधिक कभी सोचता भी नहीं है। चीन में तानाशाही सरकार है, जो मानव हित के बारे में सोचे, ऐसा हो भी नहीं सकता, लेकिन भारत को तो मानवता को सर्वोपरि रखते हुए काम करना होता है। बीते एक दशक में भारत में बहुत कुछ बदला है, तो बदल भी रहा है। मोदी सरकार ने 2047 तक भारत को विकसित राष्ट्र बनाने का संकल्प लिया है। देश आज दुनिया की लगभग चौथी बड़ी आर्थिक ताकत है और आने वाले दो सालों में तीसरी बड़ी शक्ति बनने जा रहा है। दुनिया की तमाम आर्थिक विश्लेषण करने वाली एजेंसियों ने अमेरिका, चीन के बाद तीसरी बड़ी ताकत माना है।

ऐसे में दुनिया के कई देशों और बड़ी ताकतों की नजर भारत को कमजोर करने की रहती है। बांग्लादेश, अफगानिस्तान, श्रीलंका, म्यांमार समेत कई देशों को डुबो देने वाली ताकतें भारत में भी अस्थिरता फैलाने का प्रयास कर रही हैं, इसलिए भारत सरकार को और भारत के आम जन को भी इनसे सावधान रहने की आवश्यकता है।

-रामगोपाल जाट,
वरिष्ठ पत्रकार

सांवलिया सेठ के एक माह का भंडार एवं भेंट कक्ष का चढ़ावा 23 करोड़ के पार हुआ

भंडार एवं भेंट कक्ष से 133 किलो चांदी व 665 ग्राम 640 मिलीग्राम सोना भी प्राप्त हुआ

मंडफिया, (निर्सं)। मेवाड़ अंचल के प्रमुख तीर्थ स्थल भगवान श्री सांवलिया जी सेठ मंडफिया के दरवार में गत 28 जनवरी चतुर्दशी को खोले गए भंडार की शेष रही राशि की गिनती पांच चरणों में संपन्न हुई। भंडार की गिनती मंदिर बोर्ड अध्यक्ष भैरूलाल गुर्जर की उपस्थिति में हुई।

मंदिर के प्रशासनिक अधिकारी नंदकिशोर टेलर ने बताया कि पांचवें चरण में हुई भंडार गिनती में 67 लाख 54 हजार 900 रुपए नगद प्राप्त हुए। इससे पूर्व चार चरणों में हुई गिनती में 16 करोड़ 32 लाख 05 हजार रुपए नगद प्राप्त हुए थे। उन्होंने बताया कि पांचों चरणों की गिनती को मिलाकर कुल 16 करोड़ 99 लाख 59 हजार 900 रुपए की नगद प्राप्त हुए। प्रशासनिक अधिकारी टेलर ने बताया कि इसके अलावा भंडार से निकले सोने-चांदी का तोल भी किया गया। भंडार से 497 ग्राम सोना व 52 किलो 997 ग्राम चांदी प्राप्त हुई। उन्होंने बताया कि प्रशासनिक अधिकारी द्वारा मंदिर कार्यालय में 168 ग्राम 640 मिलीग्राम सोना व 80 किलो 657



मंदिर पदाधिकारियों ने मंदिर कर्मचारी एवं बैंककर्मियों की मौजूदगी में सोने-चांदी का तोल किया।

ग्राम चांदी भेंट स्वरूप जमा हुई। प्रशासनिक अधिकारी टेलर ने बताया कि इसके अलावा विभिन्न भक्तों ने विभिन्न स्थानों से मनीऑर्डर भेजकर,

ऑनलाइन द्वारा एवं स्वयं उपस्थित होकर मंदिर कार्यालय में 5 करोड़ 92 लाख 53 हजार 417 रुपए भेंट जमा किए। भगवान श्री सांवलिया जी

सेठ के एक माह के भंडार एवं भेंट कक्ष कार्यालय से कुल 22 करोड़ 92 लाख 13 हजार 317 रुपए का नगद चढ़ावा मिला।

■ 28 जनवरी चतुर्दशी को खोले गए भंडार की शेष रही राशि की गिनती पांच चरणों में संपन्न हुई

भंडार गिनती में मंदिर बोर्ड सदस्य भैरूलाल सोनी, संजय कुमार मंडोवार, अशोक शर्मा, मनेश शर्मा, श्रीलाल पाटीदार, भादसोड़ा सरपंच एवं मंदिर बोर्ड सदस्य शंभुलाल सुथार, मंदिर बोर्ड के पूर्व सदस्य भैरूलाल सोनी, कांग्रेस युवा नेता सुरेश चंद्र गुर्जर, प्रशासनिक अधिकारी नंदकिशोर टेलर, मंदिर प्रभारी राजेंद्र कुमार शर्मा, लेखाधिकारी राघव शर्मा, सुरक्षा प्रभारी बिहारी लाल गुर्जर, संपदा विभाग के श्रवण शर्मा, राधेश्याम अहिर, संस्थापन प्रभारी लेहरी लाल गाडर, मनोहर लाल चौबीसा, कालू लाल लेठी, दीपक तिवारी सहित मंदिर कर्मचारी एवं बैंककर्म उपस्थित थे।

सांवलिया सेठ को चांदी का ट्यूबवेल भेंट

मंडफिया, (निर्सं)। दो भक्तों ने भगवान श्री सांवलिया जी सेठ मंडफिया को चांदी की ट्यूबवेल भेंट की है। सांवलिया भक्त प्रहलाद सिंह व निलेश सिंह निवासी कटारिया खेड़ा जिला उज्जैन मध्य प्रदेश ने सांवलिया जी मंदिर कार्यालय में 119 ग्राम वजनी चांदी की ट्यूबवेल भेंट की है। दोनों भक्त का मंदिर प्रभारी राजेंद्र कुमार शर्मा ने स्वागत सम्मान किया।

सीबीएसई 10वीं-12वीं बोर्ड के प्रवेश पत्र जारी

आगामी 15 फरवरी से शुरू होंगी परीक्षाएं

■ दोनों परीक्षाओं में इस बार करीब 44 लाख विद्यार्थी शामिल होंगे

जोधपुर, (कासं)। सीबीएसई ने 10वीं 12वीं की परीक्षाओं के लिए प्रवेश पत्र जारी कर दिए हैं। परीक्षा 15 फरवरी से शुरू होगी है। दोनों परीक्षाओं में इस बार करीब 44 लाख विद्यार्थी शामिल होंगे। सीबीएसई दिल्ली मुख्यालय ने इन दोनों परीक्षाओं को लेकर पहले ही गाइडलाइन जारी कर दी थी। गाइडलाइन प्रवेश पत्रों पर भी दी गई है।

प्रवेश पत्र स्कूल स्तर पर डाउनलोड होंगे। स्कूल लॉगइन आईडी से प्रवेश पत्र डाउनलोड करके सभी स्कूल अपने अपने विद्यार्थियों को

वितरित करेंगे। प्रवेश पत्रों पर प्रिंसिपल के हस्ताक्षर भी होंगे। टाइम टेबल 3 दिनों को जारी कर दिया गया था। सभी स्कूलों को सुरक्षा व्यवस्था के लिए निर्देश पूर्व में जारी कर दिए गए थे। इस बार उन्हीं स्कूलों में सेंटर बनाए गए हैं जहां सीसीटीवी कैमरे की व्यवस्था है। स्कूलों को आई-रेजोल्यूशन वाले सीसीटीवी कैमरे लगवाने के निर्देश

दिए थे। ये कैमरे ऐसे होने चाहिए कि उनमें छात्रों की गतिविधियां और परीक्षा सामग्री साफ-साफ दिखाई दे। स्टाफ, विद्यार्थियों और परीक्षा अधिकारियों से फीडबैक लेने के निर्देश भी सभी प्राचार्यों को दिए गए थे। परीक्षा केंद्र में 10 कमरों या 240 विद्यार्थियों लिए एक व्यक्ति परीक्षा के दौरान निगरानी के लिए नियुक्त किए जाने के भी निर्देश हैं।

राशिफल मंगलवार 4 फरवरी, 2025

माघ मास, शुक्ल पक्ष, सप्तमी तिथि, मंगलवार, विक्रम संवत् 2081, अश्विनी नक्षत्र रात्रि 9:50 तक, शुभ योग रात्रि 12:06 तक, घर करण दिन 3:34 तक, चन्द्रमा आज मेष राशि में संचार करेगा।

ग्रह स्थिति: सूर्य-मकर, चन्द्रमा-मेष, मंगल-मिथुन, बुध-मकर, गुरु-वृष, शुक्र-मीन, शनि-कुम्भ, राहु-मीन, केतु-कन्या राशि में। आज स्वार्थ सिद्धि शुभ सूर्योदय से रात्रि 9:50 तक है। राजयोग रात्रि 9:50 से रात्रि 2:31 तक है। भद्रा रात्रि 2:31 से आरम्भ होगी। आज सूर्य सप्तमी, आरोग्य और अचला सप्तमी, मन्वादि है। आज गुरु दिन 3:10 से मार्गी होगा।

श्रेष्ठ चौघड़िया: चर 9:58 से 11:19 तक, लाभ-अमृत 11:19 से 2:02 तक, शुभ 3:24 से 4:45 तक। राहूकाल: 3:00 से 4:30 तक। सूर्योदय 7:15, सूर्यास्त 6:07

मेष
मानसिक तनाव से राहत मिलेगी। मनोबल-आत्मविश्वास बढ़ेगा। आवश्यक कार्य योजनातुसार करने होंगे। व्यवसायिक कार्यों में प्रगति होगी। व्यवसायिक वृद्धि होगी।

सिंह
परिवार में शुभ-मांगलिक कार्य सम्पन्न हो सकेंगे हैं। शुभ कार्य के लिए यात्रा संभव है। व्यवसायिक अनुबंध प्राप्त होंगे। व्यवसायिक प्रतिष्ठा बढ़ेगी।

वृष
मित्रों/रिश्तेदारों के कारण समय अनर्गल कार्यों में खराब हो सकता है। मन में असंतोष बना रहेगा। घर-गृहस्थी के खर्चों में अनावश्यक वृद्धि हो सकती है।

मिथुन
आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित खोत से घन प्राप्त होगा। व्यवसायिक कार्यों से संबंधित यात्रा संभव है।

कर्क
व्यावसायिक कार्यों के लिए दिन अच्छा रहेगा। चलते कार्यों में प्रगति होगी। व्यवसायिक कार्य शीघ्रता/सुगमता से बने लेंगे। नवीन योजना का क्रियान्वयन होगा।

धनु
व्यावसायिक कार्यों से संबंधित आर्थिक समस्या का समाधान हो सकता है। अटक हुआ धन प्राप्त होगा। घर-परिवार में सुख-सुविधाएं बढ़ेंगी।

चन्द्रमा
चन्द्रमा अष्टम भाव में शुभ नहीं है। आवश्यक कार्यों में विचलन हो सकता है। बतने कार्य बिगड़ सकते हैं। नवीन कार्यों में परेशानी हो सकती है। स्वास्थ्य का ध्यान रखें।

तुला
परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। परिवार में धार्मिक-मांगलिक कार्य सम्पन्न हो सकते हैं। व्यवसायिक कार्य बनेंगे।

कुंभ
परिवार में अतिथियों का आमन रहेगा। परिवार में महत्वपूर्ण कार्य सम्पन्न हो सकते हैं। स्वास्थ्य संबंधित मामलों में लापरवाही ठीक नहीं रहेगी। व्यवसायिक कार्यों में सफल रहेगी।

मकर
परिवार में अतिथियों का आमन रहेगा। परिवार में महत्वपूर्ण कार्य सम्पन्न हो सकते हैं। स्वास्थ्य संबंधित मामलों में लापरवाही ठीक नहीं रहेगी। व्यवसायिक कार्यों में सफल रहेगी।

कुंभ
परिवार में मन को प्रसन्न करने वाले संदेश प्राप्त होंगे। परिजनों के सहयोग से वर्तमान समस्या का समाधान हो सकता है। परिवार में सुख-शांति बनी रहेगी।

मीन
व्यावसायिक कार्यों को प्राथमिकता से करने का प्रयास करें। व्यवसायिक वार्ता सफल रहेगी। आज व्यवसायिक कार्यों में उचित सफलता मिल सकती है।

दूषित पनीर खाने से फूड पॉइजनिंग : दूसरे दिन भी सौ से अधिक मरीजों का उपचार

फूड पॉइजनिंग के शिकार 24 जनों को नदबई चिकित्सालय में भर्ती कराया गया

नदबई, (निसं)। क्षेत्र के गांव गाजीपुर में शहीद समारोह में दूषित पनीर खाने से फूड पॉइजनिंग होने के मामले में चिकित्सा विभाग की टीम ने दूसरे दिन सोमवार को भी कैम्प लगाते हुए सौ से अधिक मरीजों

■ चिकित्सा टीम ने कैम्प लगाकर गाजीपुर में 50 व चिडरऊआ में 27 मरीजों का उपचार किया

का उपचार किया। गाजीपुर में 50 व चिडरऊआ में 27 मरीजों का मौके पर उपचार किया, जबकि, 24 मरीजों को एम्बुलेंस की सहायता से नदबई चिकित्सालय में भर्ती कराया गया। इससे पहले विधायक जगतसिंह ने एसडीएम से मामले की जानकारी लेते हुए मरीजों का हरसंभव उपचार करने को कहा। बाद में बीसीएमओ डॉ. राहुल कौशिक के नेतृत्व में दो चिकित्सा टीमों ने गाजीपुर व



चिकित्सा विभाग की टीम ने शिविर लगाकर मरीजों का उपचार किया।

चिडरऊआ में कैम्प लगाते हुए मरीजों का उपचार किया। अतिरिक्त सीएमएचओ डॉ. बी.एल. मीना ने भी मौके पर पहुंचकर मरीजों से चर्चा

की। वहीं, हरसंभव उपचार करने का आश्वासन दिया। जानकारी के अनुसार शनिवार को गाजीपुर निवासी सुरेश प्रजापत के

पुत्र सौरभ प्रजापत की शहीद समारोह में प्रतिभोज (खाना खाने) का आयोजन हुआ, जिसमें दूषित पनीर की सब्जी खाने के चलते ग्रामीण फूड

पॉइजनिंग के शिकार हो गए। अचानक उल्टी-दस्त व पेट दर्द की शिकायत पर रविवार को करीब 90 मरीजों का उपचार किया। जबकि, सोमवार को चिकित्सा विभाग के फॉलो कैम्प दौरान गाजीपुर में 50 व चिडरऊआ में करीब 27 मरीजों का उपचार करने के साथ ही 24 मरीजों को चिकित्सालय में भर्ती कराया गया। सूत्रों की मानें तो सोमवार को राधा पुत्री हुकम सिंह, वर्षा पत्नी दीनू, सुमन पत्नी सत्यवीर, हेमलता पुत्री सत्यवीर, लच्छो पत्नी भगवान सिंह, ओमवती पत्नी रोशन, गंगा पत्नी विष्णु, सुशीला पत्नी जयसिंह, विनीता पत्नी लखन सिंह, गुड्डि पत्नी विजेन्द्र, निशा पत्नी मनीष, नीवो पत्नी तेजसिंह, मिथलेश पत्नी निरंजन, मनीषा पुत्री हरदेव, अमित पुत्र हरदेव, मोहित पुत्र हरदेव, संदीप पुत्र अशोक, निराजा पुत्र ऋषि, अंजली पुत्री लच्छीराम, प्रिया पुत्री अजीत, प्रेमसिंह पुत्र घनश्याम, फूलवती पत्नी रमेश, वर्षा पुत्री बबलू व पवन पुत्र बबलू को चिकित्सालय में भर्ती कराया।

सरकार में किसकी चल रही है यह कोई नहीं जानता : भाटी

बीकानेर, (कासं)। पूर्व मंत्री देवी सिंह भाटी ने सोमवार को सर्किट हाउस में पत्रकार वाला को सम्बोधित किया। भाटी ने कहा है कि सरकार में किसकी चल रही है यह कोई नहीं जानता।

उन्होंने कहा कि राज्य में हर जगह यह आम चर्चा है कि इस सरकार में आखिर चल किसकी रही है। उन्होंने कहा कि यहां अनेक मंत्री आते और जाते रहते हैं, लेकिन किसी को किसान की पीड़ा नहीं दिखती। भाटी ने कहा कि किसानों मूंगफली की तुलना के लिये रो रहा है। ऐसा लगता है कि सरकार को जनप्रतिनिधि नहीं कोई और चला रहा है। भाजपा नेता व पूर्व मंत्री देवीसिंह भाटी ने अपनी ही सरकार की कार्यप्रणाली पर सवाल उठाते हुए 6 फरवरी को विधानसभा के आगे अनिश्चितकालीन धरने की चेतावनी दी।

भाटी ने बताया कि राज्य सरकार के विभागीय निर्देशों के अनुसार किसी राजपत्रित अधिकारी को लम्बे समय तक एक ही जिले में विभिन्न पदों पर नहीं लगाया जा सकता। इसके बावजूद राज्य सरकार ने 31 जनवरी को

■ भाजपा नेता व पूर्व मंत्री देवीसिंह भाटी ने अपनी ही सरकार की कार्यप्रणाली पर सवाल उठाये

■ भाटी ने छह फरवरी को विधानसभा के आगे अनिश्चितकालीन धरने की चेतावनी दी

प्यारेलाल शिवराम आईपीएस को नई स्थानान्तरण लिस्ट में पुलिस अधीक्षक, भ्रष्टाचार निरोधक विभाग बीकानेर में ट्रांसफर के आदेश जारी किए हैं। भाटी ने कहा है कि वे इसके विरोध में 6 फरवरी से राजस्थान विधानसभा के सामने अनिश्चितकालीन धरने पर बैठेंगे। उन्होंने आईपीएस अधिकारी डॉ. प्यारेलाल शिवराम पर 10 सालों से एक जिले में रहने को नियमों के खिलाफ बताया है।

लापता युवक का शव खेत में मिला

परिजनों ने युवक की हत्या की आशंका जताई

उदयपुर, (कासं)। पांच दिन से लापता युवक का शव शहर के सुखेर थाना क्षेत्र में लखावली गांव स्थित खेत में लहलुहा हालत में पड़ा मिला। परिजनों ने हत्या की आशंका के जताते हुए मामला दर्ज करवाया।

पुलिस से प्राप्त जानकारी के अनुसार सोमवार को शहर के समीप सुखेर थाना क्षेत्र सोनारिया लखावली गांव में स्थित खेत में एक युवक का शव पड़ा होने की सूचना मिली। इस पर सुखेर थानाधिकारी रविन्द्र सिंह के नेतृत्व में एसआई सरदार सिंह, हेड कांस्टेबल रामकुमार विनोई, नारायणसिंह मौके पर पहुंचे, जहां युवक का शव पड़ा था एवं उसके सिर पर गहरी चोट के निशान पाए गए थे।

शिनाख्ता नहीं होने पर मौके पर मृतक के मोबाइल से परिजनों से संपर्क कर मौके पर बुलाया, जहां मृतक की शिनाख्ता रूपनगर कच्ची बस्ती सुखेर

■ मौके पर पहुंचे मृतक के परिजनों ने शव की शिनाख्ता की

निवासी शाबीर हुसैन (26) पुत्र आजाद हुसैन के रूप में उसके पिता ने शिनाख्ता की। इस पर पुलिस ने मृतक का पोस्टमार्टम करवा शव परिजनों को सौंप दिया। इस मामले में पुलिस ने परिजनों की आशंका के चलते सदाकत हुसैन व राजू खटीक पर हत्या करने की आशंका के चलते प्रकरण दर्ज करवाया। पूछताछ में पता चला कि 29 जनवरी को शाबीर हुसैन अपने मित्र सदाकत के साथ घर से निकला था जो वापस नहीं लौटा। इस पर 30 जनवरी को परिजनों ने उसकी सुखेर पुलिस थाने में गुमदुशदागी दर्ज करवा कर उसकी तलाश कर रहे थे।

बस की चपेट से छात्र की मौत

कोटा, (निसं)। भीमगंजमण्डी थाना इलाके में रविवार शाम को बस की चपेट में आने से एक छात्र की मौत हो गई। पुलिस ने सोमवार को मृतक छात्र के शव का पोस्टमार्टम करवाकर शव परिजनों को सौंप दिया।

मृतक 12वीं पढ़ाई के साथ आईआईटी की कोचिंग कर रहा था।

प्राप्त जानकारी के अनुसार महात्मा गांधी कॉलोनी निवासी अर्चित यादव (17) अपने पिता के साथ बाइक लेकर घर से जा रहा था। रास्ते में उसके पिता ने माला रोड पर बाइक को रोकने के लिए कहा जिस पर अर्चित ने बाइक रोड के साइड पर लगाकर खड़ा हो गया।

पिता किसी काम के लिये गया उसी समय पीछे से तेज रफ्तार बस को ने छात्र को इतनी जोरदार टक्कर मारी की वह गंभीर अवस्था में घायल हो गया, जिसे उसका पिता अस्पताल लेकर पहुंचा, जहां जांच के बाद डॉक्टर ने उसे मृत घोषित कर दिया। पुलिस ने सोमवार को मृतक छात्र के शव का पोस्टमार्टम करवाकर शव परिजनों को सौंप दिया।

पुलिस ने अज्ञात बस चालक के खिलाफ मामला दर्ज कर मामले की जांच शुरू कर दी।

मारपीट कर नकदी लूटी

उदयपुर, (कासं)। फलासिया थाना क्षेत्र में बाइक सवार बदमाश पीड़ित के साथ मारपीट कर नकदी व मोबाइल लूट ले गए। पुलिस से प्राप्त जानकारी के अनुसार फलासिया थाना क्षेत्र घोड़ीमारी गांव निवासी देवेन्द्र पुत्र देवीलाल नमोमा ने बाइक सवार दो बदमाशों के खिलाफ प्रकरण दर्ज करवाया, जिसमें उसने बताया कि एक फरवरी रात में बाइक लेकर फलासिया से गांव लौट रहा था, जहां बीच रास्ते नगमाला तिराहा पर बाइक खराब होने पर ठीक कर रहा था। इस दौरान बाइक पर आए शराब के नशे में बदमाशों ने मेरे साथ मारपीट की तथा जेब से 1500 रुपये नकदी व मोबाइल लूट ले गए। इस मामले में पुलिस ने प्रकरण दर्ज कर लिया है, जिसकी जांच एसएसआई कालुलाल कर रहे हैं।

शहीद समारोह में कॉफी मशीन धमाके के साथ फटी

नवलगढ़, (निसं)। उपखंड क्षेत्र के नवलगढ़ी के समीप धावडा वाली ढाणी में सीताराम सैनी के घर लड़की के शहीद समारोह में कॉफी मशीन फटने से हड़कंप मच गया। स्थानीय लोगों की मानें तो मशीन के ऑपरेटर प्रकाश सैनी पुत्र बुलाराम सैनी ठाकुर वाली ढाणी की लापरवाही से हादसा हुआ।

■ कॉफी मशीन फटने से आसपास खड़े कुछ लोग घायल हो गये, अस्पताल में उपचार करवाया

जानकारी के मुताबिक 20 वर्ष के प्रकाश सैनी कॉफी मशीन को चालू करके मोबाइल में व्यस्त होने की वजह से मशीन अत्यधिक गर्म हो गई और प्रेशर इतना अधिक हो गया कि मशीन बहुत तेज धमाके के साथ विस्फोट होकर फट गई।

कॉफी मशीन ऑपरेटर प्रकाश सैनी के आंख से ऊपर की तरफ माथे पर कटने से जख्मी होकर घायल होकर मशीन की टेबल के नीचे गिर गया। मशीन के नजदीक बैठे सुभाष रणवां पुत्र रामेश्वर रणवां निवासी नवलगढ़ी के जग से छतों में चोट लगने से घायल हो गए। वहीं एक महिला के पैर में लंबा कट लगा। घायलों को तुरंत जिला अस्पताल



समारोह में कॉफी मशीन तेज धमाके के साथ फट गई।

नवलगढ़ ले जाया गया। प्रकाश सैनी के महिला को प्राथमिक उपचार के बाद 16 टांके लगे। सुभाष रणवां और छुट्टी कर दी गई।

निजी स्कूल में कक्षा छह के बच्चे को पीटा, अंगूठे में फ्रेक्चर आया

स्कूल की महिला संस्था प्रधान के पति ने बेरहमी से मारपीट की थी

झुंझुनू, (निसं)। निजी स्कूलों में बच्चों के साथ बेरहमी से मारपीट की घटनाएं थमने का नाम नहीं ले रही है। ताजा मामला झुंझुनू शहर का है, जहां पर गोलाई मोड़ के समीप संचालित आदर्श इंग्लिश एकेडमी में एक बच्चे के साथ स्कूल की महिला संस्था प्रधान के पति ने बेरहमी से मारपीट की, जिसके चलते उसके अंगूठे में फ्रेक्चर आ गया।

कक्षा छह में पढ़ने वाले बच्चे के चाचा ने बताया कि उनका भतीजा गोलाई मोड़ पर संचालित आदर्श इंग्लिश एकेडमी में पढ़ता है। उसका भतीजा और उनके दोस्त मारवाड़ी बोल रहे थे। जिसके बाद तेश में आए स्कूल की संस्था प्रधान के पति ने उसके भतीजे के साथ दो-तीन अलग बच्चों के साथ बेरहमी से मारपीट की। साथ ही उन्हें मूर्गा बनाकर चक्कर भी लगाया,

■ बातचीत में खुद संस्था प्रधान ने अपनी गलती मानते हुए मारपीट का आरोप अपने ऊपर ले लिया, परिजनों ने कार्रवाई की मांग की

जिसके बाद यह बच्चा डरा सहमा हुआ घर पहुंचा। डॉक्टरों को दिखाया तो उसके दाएं हाथ के अंगूठे में फ्रेक्चर बताया गया है। जब इस बात का उल्लाना देने के लिए परिजन पहुंचे तो वहां भी संस्था प्रधान कुष्णा सैनी को सीट पर उसका पति जितेंद्र कुमार बैठा मिला। बच्चे के चाचा ने बताया कि जितेंद्र

कुमार एक मामले में जेल जा चुका है। ऐसे व्यक्ति को स्कूल प्रिंसिपल की सीट पर बैठाना और बच्चों से मारपीट करना गंभीर विषय है। उन्होंने बताया कि जब वे स्कूल गए तो एक परिजन और मिले। उनके बच्चे के साथ भी जितेंद्र ने मारपीट की। जिससे हाथों में खून बहने लगा। इधर, परिजनों और संस्था प्रधान की बातचीत में खुद संस्था प्रधान ने अपनी गलती मानते हुए मारपीट का आरोप अपने ऊपर ले लिया, लेकिन परिजन लगातार कार्रवाई की मांग कर रहे हैं। बताया जा रहा है कि इस बच्चे के साथ तीसरी बार स्कूल में मारपीट की गई है। इधर, संस्था प्रधान कुष्णा सैनी ने बताया कि मामले में बच्चे के परिजनों से जानकारी मिली थी। हमने माफी मांग ली है। साथ ही स्टाफ को सुधार के भी निर्देश दिए हैं।

सड़क पार कर रहे नर्सिंगकर्मी को कार ने टक्कर मारी, मौत

नर्सिंगकर्मी एंबुलेंस 108 से रोगी को धौलपुर से जयपुर अस्पताल में छोड़ कर लौट रहा था

हलेना/भरतपुर, (निसं)। जयपुर नेशनल हाइवे स्थित छोरकरवाड़ा कला के बस स्टैंड के पास फोर लाइन को क्रॉस कर रहे एंबुलेंस 108 नर्सिंगकर्मी को एक कार ने टक्कर मार दी और हादसे में नर्सिंगकर्मी की मौत हो गई। मृतक नर्सिंगकर्मी एंबुलेंस 108 से रोगी को धौलपुर से जयपुर अस्पताल में छोड़ कर लौट रहा था। सूचना प्राप्त होते ही

धौलपुर, भरतपुर, डीग जिले के सभी एंबुलेंस 108 अधिकारी नर्सिंग और पायलट कर्मचारियों में शोक छा गया। खेड़ली मोड़ थाना प्रभारी रामनिवास मीणा ने बताया कि छोरकरवाड़ा कला पर हादसे की सूचना मिली। थाना के हेड कांस्टेबल मोहन सिंह को मय जापा के घटना स्थल पर भेजा। जहां एंबुलेंस 108 नर्सिंगकर्मी

निजाम खान पुत्र लखवो गांव करीमपुर (सैपऊ) जिला धौलपुर घायल हो गए। जिसकी उपचार के लिए छोरकरवाड़ा के सामुदायिक अस्पताल ले जाया गया, जहां रात्रि के समय कोई भी कंपाउंडर व चिकित्सक नहीं मिला। उसके बाद घायल को कस्बा हलेना के सामुदायिक अस्पताल ले जाया गया, जहां चिकित्सकों ने उसको मृत घोषित कर

दिया। मृतक और उसका सहकर्मी एंबुलेंस चालक जयपुर से एक रोगी को छोड़कर धौलपुर आ रहे थे। छोरकरवाड़ा बस स्टैंड पर एंबुलेंस को सड़क किनारे खड़ा कर चाय पीने के लिए स्के। नर्सिंगकर्मी सड़क को क्रॉस कर रहा था तभी एक कार ने टक्कर मार दी। पुलिस ने नाकेबंदी कर कार को पकड़ा, लेकिन कार का चालक भाग निकला।

झुंझुनू जिले के 400 से अधिक चिकित्सकों ने की पैन डाउन हड़ताल, मरीज परेशान रहे

झुंझुनू, (निसं)। जिले के 400 से अधिक सेवारत चिकित्सक सोमवार को सुबह दो घंटे की पैन डाउन हड़ताल पर रहे। जानकारी के अनुसार बाड़मेर जिले के सेइवा की सीएचसी में कार्यरत डॉ. रामस्वरूप को घमकाने और उनके साथ अभद्र व्यवहार करने से चिकित्सक

■ अस्पतालों में हड़ताल का असर भी देखा गया, मरीज सरकारी अस्पतालों में भटकते रहे

■ बाड़मेर के सेइवा में चिकित्सक के साथ अभद्र व्यवहार का मामला



झुंझुनू जिले के 400 से अधिक सेवारत चिकित्सक सोमवार को सुबह दो घंटे की पैन डाउन हड़ताल पर रहे।

नाराज हैं। जानकारी के अनुसार बाड़मेर जिले के सेइवा के एसडीएम बद्रीनारायण

सीएचसी का निरीक्षण करने गए थे, जहां पर वे ओपीडी में कार्यरत चिकित्सक डॉ. रामस्वरूप पर गुस्सा हो गए उन्होंने

कहा कि जो बैड पर मरीज है, उसे चैक करो। यह मेरा ऑर्डर है। इस दौरान उन्होंने चिकित्सक को पुलिस के हवाले करने

की बात भी कही थी, जिसके बाद से पूरे प्रदेश के चिकित्सकों में आक्रोश है। इसी क्रम में प्रदेशव्यापी आन्दोलन पर झुंझुनू

जिले के मेडिकल कॉलेज, जिला अस्पतालों, उप जिला अस्पतालों, सामुदायिक स्वास्थ्य केंद्रों तथा पीएचसी में कार्यरत 400 से अधिक सरकारी डॉक्टरों ने सुबह नौ से 11 बजे तक पैन डाउन हड़ताल रखी। हड़ताल का असर भी देखा गया। मरीज सरकारी अस्पतालों में भटकते रहे। वहीं अस्पतालों के चिकित्सक कक्ष सूने रहे। इसके बाद सेवारत चिकित्सक संघ के जिलाध्यक्ष डॉ. एस. जम्बर, महासचिव डॉ. राजेंद्र लॉबा, उपाध्यक्ष डॉ. वितेंद्र भांबू, प्रवक्ता डॉ. विजय झाड़ािया तथा डॉ. संदीप नेमीवाल आदि ने एडीएम झुंझुनू से मुलाकात कर उन्हें मुख्यमंत्री के नाम हस्ताक्षरयुक्त ज्ञापन दिया, जिसमें इस मामले में एसडीएम पर कार्रवाई करने की मांग की गई है। प्रवक्ता डॉ. विजय झाड़ािया ने बताया कि इस मामले को लेकर पूरे प्रदेश के चिकित्सक गंभीर हैं। यदि सरकार कोई कार्रवाई नहीं करती है तो संघ के प्रदेश नेतृत्व द्वारा आंदोलन को आगे बढ़ाने के लिए निर्णय लिया जाएगा।

लूट की वारदात करने वाला गिरफ्तार

उदयपुर, (कासं)। जिले के ऋषभदेव थाना पुलिस ने हाइवे पर लूट की वारदात का खुलासा करते हुए इस मामले में एक बदमाश को गिरफ्तार किया।

प्रकरण के अनुसार 27 अगस्त 2014 को पीड़ित ओमप्रकाश पुत्र इन्दर सिंह निवासी कचनारिया सोन कच्छ देवा एमपी ने पुलिस थाने में रिपोर्ट दी। जिसमें उसने बताया कि मैं भारत फार्मिसेस कंपनी ऋषभदेव में रिस्क रिक्वरी मैनेजर के पद पर काम करता हूँ। 13 अगस्त को ऋषभदेव कस्बे में कलेक्शन लेने पहुंचा, जहां बारा से कलेक्शन कार्य पूरा कर नेशनल हाइवे से गडावत व कलावत से होकर ऋषभदेव लौट रहा था। इस दौरान पिछे से बाइक पर आए तीन अज्ञात व्यक्ति मेरी गाड़ी रोक कर डरा धमकाकर कलेक्शन से भर बैग छिन ले गए, जिसमें करीब 52 हजार रुपये 600 रुपये नकदी, पेन ड्राइव दस्तावेज थे। इस मामले में प्रकरण दर्ज होने पर जिला पुलिस अधीक्षक योगेश गोयल के निर्देश पर गिफ्त दल ने आरोपी नीवीन कुमार पुत्र लक्ष्मणलाल बरगडा निवासी उखेड़ी पाटिया को गिरफ्तार किया, जबकि साथी आरोपी सुनील, अविनाश फरार है।

MUNICIPAL CORPORATION KOTA NORTH KOTA (RAJ.)

Ref. No. :- NNK(N)/PH./2025/1191-1202 Date :- 29/01/2025

Notice Inviting Tender

Tender are invited from interested parties for various activities at Landfill site

Details of the procurement information can be gathered and viewed from

www.eproc.rajjasthan.gov.in and http://sppp.rajjasthan.gov.in.

ESTIMATED COST :- 167.56 Lac.

NIB Code :- DLB2425W50815835 Commissioner,

Raj.Sanwad/C/24/11194 Municipal Corporation Kota (North)

DIRECTOR WORKS (EO)

Rajasthan University Of Veterinary & Animal Science, Bikaner (Raj.)

क्रमांक :- F)/DW/EO/RAJUVAS/2024-25/1047 - 1051 दिनांक :- 30/01/2025

निविदा सूचना संख्या 13 वर्ष 2024-2025

राजस्थान पशु चिकित्सा एवं पशु विज्ञान विश्वविद्यालय, बीकानेर की ओर से विश्वविद्यालय में विभिन्न स्थानों पर निर्माण कार्यों के लिए उपयुक्त श्रेणी में, इस विश्वविद्यालय में एवं अन्य विश्वविद्यालयों में, राज्य सरकार एवं राज्य सरकार के अधिकृत संगठनों तथा केन्द्र सरकार व केन्द्र सरकार के अधिकृत संगठनों, जो कि राज्य सरकार के उपयुक्त श्रेणी के समकक्ष हो, संयुक्त संवेदकों से ई-टेंडरिंग के माध्यम से निर्धारित प्रपत्र में ऑनलाइन निविदा प्राप्त की जावेगी। निविदा से सम्बंधित विवरण वेब साइट www.dipr.rajjasthan.gov.in/Tenders.asp, www.rajuvas.org, www.sppp.rajjasthan.gov.in व www.eproc.rajjasthan.gov.in पर देखा जा सकता है। UBN No. :-VAU2425W50800128

आवक-30.02.2025

क्रमांक-F-32(B)(1)(A)ter Policy -2025-26)EX/LU/2025-04359-6914704/1480 दिनांक-03.02.2025

कम्पोजिट रिटेल ऑफ मदिरा दुकानों के वर्ष 2024-25 के

अनुज्ञाधारियों को आवेदन 2025-26 के लिये अनुज्ञापत्र नवीनीकरण

के लिये आवेदन प्रस्तुत करने के संबंध में सूचना

राजस्थान राज्य के कम्पोजिट रिटेल ऑफ मदिरा दुकानों के वर्ष 2024-25

के समस्त अनुज्ञाधारियों को सूचित किया जाता है कि आवकरी एवं महा-

संयम नीति वर्ष 2025-29 में उनके वर्ष 2024-25 के लिए जारी अनुज्ञापत्रों को

पात्रता की शर्तों पर आगामी चार वर्षों अर्थात् मार्च, 2029 तक प्रतिवर्ष

नवीनीकरण करवाने का विकल्प दिया है।

अतः वर्ष 2025-26 के लिए अनुज्ञापत्रों के नवीनीकरण के लिए पात्र एवं

इच्छुक अनुज्ञाधारियों को सूचित किया जाता है कि अपना नवीनीकरण

आवेदन दिनांक 12.02.2025 तक, संबंधित जिला आवकरी अधिकारी

कार्यालय में निर्धारित आवेदन शुल्क (रु. 2 करोड़ रिजर्व प्राईस की दुकान

के लिए रु. 0.50 लाख तथा इसके अधिक रिजर्व प्राईस हेतु रु. 1.00 लाख)

चालान से राजकोष में जमा करवाकर प्रस्तुत कर देना। दिनांक 12.02.2025

तक नवीनीकरण आवेदन प्राप्त नहीं होने पर अनुज्ञाधारी का नवीनीकरण

करवाने का विकल्प समाप्त हो जायेगा तथा दुकान/समूह (Cluster) का

आवेदन ई-नीलामी / ई-निविदा द्वारा किया जाएगा। वर्ष 2025-26 हेतु अनुज्ञापत्र

नवीनीकरण से संबंधित समस्त जानकारी के लिए विभागीय वेबसाइट <http://excise.rajjasthan.gov.in> का अवलोकन करें। नवीनीकरण हेतु इच्छुक

अनुज्ञाधारी अपने SSO id login से IEMS-2.0 Module में जाकर Shop

Renewal for 2025-26 में नवीनीकरण का आवेदन कर सकते हैं। इस संबंध में अधिक जानकारी के लिए अतिरिक्त आवकरी आयुक्त कार्यालय या जिला आवकरी अधिकारी कार्यालय से एवं नियन्त्रण कक्ष दूरभाष नंबर 0294-2525154 पर सम्पर्क करें।

आवकरी आयुक्त, राजस्थान

मंत्री किरोड़ीलाल का मुद्दा सॉल्व करना पड़ेगा, वो मेरे साहू भाई हैं : डोटासरा

कांग्रेस प्रदेशाध्यक्ष ने सदन में मंत्री किरोड़ीलाल के मुद्दे की आड़ में सरकार पर तंज कसे

-विधानसभा संवाददाता-
जयपुर। विधानसभा में राज्यपाल के अभिभाषण पर बहस के दौरान कांग्रेस प्रदेश अध्यक्ष गोविंद सिंह डोटासरा ने सरकार पर जमकर हमला बोला। उन्होंने ईआरसीपी और यमुना जल परियोजना को लेकर सरकार की कार्यप्रणाली पर सवाल उठाए। डोटासरा ने कहा कि जब सफाई कर्मचारियों की भर्ती, ट्रेनिंग के बाद करोगे तो क्या प्रदेश में मुख्यमंत्री और मंत्रियों को भी ट्रेनिंग के बाद बनाया है।

■ **डोटासरा ने कहा, "बीसलपुर से रोजाना 7 करोड़ रु. की बजरी चोरी होने का मामला गंभीर, सरकार आखिर चुप क्यों है?"**

किरोड़ी ने दौसा में भी कहा कि मुख्यमंत्री मेरे भाई हैं, भाई बनाकर छुरा घोंप दिया। जब आपका कैबिनेट मंत्री यह कह रहा है बीसलपुर से रोजाना 7 करोड़ की बजरी चोरी हो रही है और उसके बाद में सब मौन धारण किए हुए हो, इसका मतलब पूरी सरकार भ्रष्टाचार में लिप्त है, किरोड़ी जो कह कर गए हैं, यह छोटी बात नहीं है।

डोटासरा ने कहा कि मध्य प्रदेश के साथ ईआरसीपी का क्या समझौता हुआ, यह जनता जानना चाहती है। केंद्र के 2 बजट आ गए, लेकिन एक धेला भी नहीं मिला। उन्होंने नोनेरा बांध को लेकर भी सरकार के दावों को खारिज करते हुए कहा कि यह कांग्रेस सरकार की देन है।

मुख्यमंत्री पर कटाक्ष करते हुए डोटासरा ने कहा कि वे भामाशाह बनकर घूम रहे हैं। चार महोत्सव बीत गए, लेकिन यमुना जल समझौते की डीपीआर तक नहीं बनो। उन्होंने केंद्रीय बजट के दौरान मुख्यमंत्री के

प्रधानमंत्री फसल बीमा योजना की पॉलिसियों का वितरण

जयपुर (कांसो)। कृषि एवं उद्योगिकी शासन सचिव राजन विशाल ने सोमवार को पंत कृषि भवन में किसानों को प्रधानमंत्री फसल बीमा योजना की पॉलिसियों का वितरण कर रबी 2024-25 को 'भेरी पॉलिसी मेरे हाथ' अभियान के राज्य स्तरीय कार्यक्रम का शुभारम्भ किया।

राजन विशाल ने बताया कि कृषकों को समय पर बीमा पॉलिसी की हाई कॉपी नहीं मिलने से खराबा होने पर फसल की जानकारी एवं किसानों को बीमा के प्रति जागरूक करने के लिए पूरे प्रदेश में ग्राम पंचायत मुख्यालय पर शिबिर लगाकर पॉलिसियों का वितरण 15 मार्च तक किया जायेगा।

5 फरवरी से आयोजित किये जा रहे एगोस्टेक योजना के कैंम्पों में भी कृषि पर्यवेक्षकों द्वारा पॉलिसियों का वितरण किया जायेगा। उन्होंने कहा कि जो किसान इन शिबिरों में पॉलिसी प्राप्त करने से वंचित रह जाते हैं, वे अपनी फसल बीमा पॉलिसी संबंधित कृषि पर्यवेक्षक से प्राप्त कर सकते हैं। उन्होंने बताया कि फसल बीमा योजना को और सफल बनाने व किसानों को ज्यादा से ज्यादा लाभ प्रदान करने के लिए कृषि विभाग प्रयासरत है।

मुख्यमंत्री भजनलाल और स्पीकर देवनानी ने किया नेवा सेवा केन्द्र का शुभारंभ

ई-लर्निंग कम ई-फैसिलेशन सेन्टर के रूप में कार्य करेगा नेवा सेवा केन्द्र : देवनानी



मुख्यमंत्री भजन लाल शर्मा व स्पीकर वासुदेव देवनानी ने विधानसभा में नेवा सेवा केन्द्र का उद्घाटन किया।

जयपुर। मुख्यमंत्री भजन लाल शर्मा व विधान सभा अध्यक्ष वासुदेव देवनानी ने सोमवार को यहां विधान सभा में नेवा सेवा केन्द्र का फीता खोल कर शुभारम्भ किया। इस अवसर पर विधान सभा में नेता प्रतिपक्ष टीकाराम जूली और राज्य सभा सदस्य व भाजपा प्रदेशाध्यक्ष मदन राठी सहित विधायक भी मौजूद थे। देवनानी ने बताया कि नेशनल ई-विधान एप्लीकेशन के इस केन्द्र से विधान सभा को पेपरलेस बनाये जाने से संबंधित नेवा माड्यूल का प्रशिक्षण और इससे संबंधित तकनीकी सहायता विधायकगण को उपलब्ध कराई जायेगी। यह केन्द्र विधायकगण के साथ अधिकारियों व कर्मचारियों के लिए भी ई-लर्निंग कम ई-फैसिलेशन सेन्टर के रूप में कार्य करेगा। उन्होंने बताया कि केन्द्र सरकार को राज्य की विधान सभाओं को डिजिटल बनाये जाने के लिए नेवा एप्लीकेशन का संचालन राजस्थान विधान सभा में भी किया जा रहा है।

■ **राजस्थान विधानसभा में नेवा सेवा केन्द्र का शुभारम्भ**

विधान सभा अध्यक्ष देवनानी ने बताया कि वन-नेशन-वन एप्लीकेशन के तहत नेशनल ई-विधान एप्लीकेशन के उपयोग से राजस्थान विधान सभा का सदन और विधान सभा सचिवालय भी लोकसभा तथा अन्य विधान सभाओं की तर्ज पर डिजिटल हो गये हैं। उन्होंने बताया कि इस ई-विधान एप्लीकेशन से राज्य विधान सभा के सदस्यों और राज्य के अधिकारियों के साथ-साथ मीडिया प्रतिनिधिगण, अनुसंधानकर्ता और आम नागरिकगण को विधान सभा से संबंधित विधेयक, रिपोर्ट्स, सदन के पटल पर रखे जाने वाले विधेयक, प्रश्न, बुलेटिन सहित अन्य कार्यवाही विवरण संबंधित सूचनाओं की जानकारी आसानी से उपलब्ध हो सकेगी।

राजस्थान विधान सभा को डिजिटल बनाये जाने वाली इस महत्वपूर्ण परियोजना की अध्यक्ष देवनानी ने निरन्तर समीक्षा की है। देवनानी के निरन्तर प्रयास और पहल से यह परियोजना सोलहवीं राजस्थान विधानसभा के तीसरे सत्र से आरम्भ हो सकी है। यह परियोजना केन्द्र व राज्य सरकार के क्रमशः 60 व 40 के अनुपात में वित्तीय सहायता से पूरी हुई है। इसके तहत विधान सभा के सदन में विधायकगण की प्रत्येक सीट पर एक आईपैड लगाया गया है। परियोजना के तहत एक लैपटॉप मय प्रिन्टर विधायकगण को उपलब्ध करवाये जाने का प्रावधान भी है।

डोटासरा ने सदन में संसदीय कार्य मंत्री पर गाली देने का आरोप लगाया

जयपुर (विसं)। विधानसभा के तीसरे सत्र की कार्यवाही के दौरान सोमवार को कांग्रेस के प्रदेशाध्यक्ष और लक्ष्मणगढ़ विधायक गोविंद सिंह डोटासरा ने संसदीय कार्यमंत्री जोगाराम पटेल पर गाली देने का गंभीर आरोप लगाया। उन्होंने कहा कि भोजनावकाश से पहले जब सदन की कार्यवाही चल रही थी, उस समय जब नेता प्रतिपक्ष बोल रहे थे तो संसदीय कार्यमंत्री ने न केवल उन्हें बोलने से रोका, बल्कि गाली भी दी। डोटासरा ने कहा, इससे ज्यादा शर्मनाक कुछ हो नहीं सकता। इसके लिए संसदीय कार्यमंत्री जोगाराम पटेल सार्वजनिक रूप से माफी मांगें।

■ **इस पर मंत्री जोगाराम पटेल ने सॉरी कहते हुए कहा कि, "अगर उनसे फ्लो में बोलते समय उत्तेजना में यदि कुछ गलत निकल गया है तो इसे सदन की कार्यवाही से हटा दिया जाए।"**

■ **उधर डोटासरा ने कहा कि अगर मंत्री ने कुछ गलत नहीं कहा तो फिर डिलीट क्या करवा रहे हैं।**

■ **हालांकि स्पीकर देवनानी ने दोनों पक्षों से समझाइश कर पूरे मामले को शांत किया और सदन में सभी सदस्यों को मर्यादा बनाये रखने की नसीहत दी**

बयान के जवाब में जोगाराम पटेल ने कहा कि उनकी मंशा किसी के प्रति गलत नहीं रही है। वे सबका मान-सम्मान करते हैं और करते रहेंगे, हालांकि, उन्होंने यह भी कहा कि फ्लो में बोलते समय उत्तेजना में यदि कुछ गलत निकल गया है तो इसे सदन की कार्यवाही से हटा दिया जाए। इस पर

डोटासरा ने कहा कि अगर मंत्री ने कुछ गलत नहीं कहा तो डिलीट क्या करवा रहे हैं। उन्होंने कहा कि मंत्री जोगाराम पटेल को सार्वजनिक रूप से माफी मांगनी चाहिए। इस पर संसदीय कार्यमंत्री जोगाराम पटेल ने कहा कि उनके मुंह से कुछ गलत निकल गया तो वे सॉरी बोलते हैं।

सचेतक जोगेश्वर गर्ग अपनी सीट पर खड़े हुए और कहा कि सदन में सबसे ज्यादा अत्यवस्था लक्ष्मणगढ़ विधायक (गोविंद सिंह डोटासरा) ने फैलाई है। इसके लिए उन्हें भी माफी मांगनी चाहिए। इस पर अध्यक्ष देवनानी ने कहा कि सदन की मर्यादा बनाए रखना हमारी जिम्मेदारी है। उन्होंने दोनों पक्षों को सदन की गरिमा बनाए रखने की नसीहत दी। इसके बाद आगे की कार्यवाही शुरू हुई और राज्यपाल के अभिभाषण पर धन्यवाद प्रस्ताव पर चर्चा शुरू हुई।

'आदेश की पालना करो वरना आयुर्वेद सचिव पेश हो'

जयपुर। राजस्थान हाईकोर्ट ने आयुर्वेद चिकित्सकों की सेवानिवृत्ति से जुड़े मामले में अदालती आदेश की पालना नहीं करने पर नाराजगी जताई है। इसके साथ ही अदालत ने 18 फरवरी को आयुर्वेद सचिव को पेश होकर बताने को कहा है कि अदालती आदेश के बावजूद याचिकाकर्ता आयुर्वेद चिकित्सक को 62 साल की उम्र तक सेवा में क्यों नहीं रखा गया अदालत ने स्पष्ट किया है कि यदि आदेश की पालना हो जाती है तो सचिव को पेश होने की जरूरत नहीं है। सीजेएमएम श्रीवास्तव और जस्टिस उमाशंकर व्यास की खंडपीठ ने यह आदेश विजेन्द्र सिंह गुर्जर की अवमानना याचिका पर सुनवाई करते हुए दिए।

■ **राजस्थान हाईकोर्ट ने आयुर्वेद चिकित्सकों की सेवानिवृत्ति से जुड़े मामले में अदालती आदेश की पालना नहीं करने पर नाराजगी जताई**

अवमानना याचिका में अधिवक्ता तनवीर अहमद ने अदालत को बताया कि राज्य सरकार ने एलोपैथी चिकित्सकों की सेवानिवृत्ति आयु बढ़ाकर 62 साल की थी। इस पर आयुर्वेद चिकित्सकों ने हाईकोर्ट में याचिका दायर कर उनकी सेवानिवृत्ति

आयु भी बढ़ाने की गुहार की। इस पर हाईकोर्ट ने जुलाई, 2022 को राज्य सरकार को निर्देश दिए कि जो चिकित्सक 62 साल की उम्र पर कर चुके हैं, उन्हें इस अवधि का वेतन दिया जाए और जो शेष को 62 साल तक सेवा में रखा जाए वहीं इस आदेश के खिलाफ पेश एपलपी भी सुप्रीम कोर्ट ने 30 जनवरी, 2024 को खारिज कर दी। याचिका में कहा गया कि याचिकाकर्ता को सालाना 30 करोड़ रुपये होने पर 30 जून, 2023 रिटायर कर दिया।

'धर्मांतरण विरोधी बिल सनातन संस्कृति की रक्षा का कदम'

जयपुर (कांसो)। राजस्थान भाजपा की भजनलाल सरकार द्वारा धर्मांतरण विरोधी धार्मिक विधेयक 'राजस्थान विधि विरुद्ध धर्म-संपरिवर्तन प्रतिषेध विधेयक 2025' विधानसभा में पेश किया गया है, इस बिल का भाजपा हरियाणा प्रभारी, भाजपा राजस्थान पूर्व प्रदेशाध्यक्ष डॉ. सतीश पुनिया ने स्वागत करते हुये कहा कि यह बिल राजस्थान की सनातन संस्कृति एवं मूल्यों की रक्षा करने की दिशा में महत्वपूर्ण विधेयक है। इस तरह के महत्वपूर्ण कानून की प्रदेश में पिछले दो दशकों से मांग चल रही थी। प्रद्वहवीं विधानसभा के आखिरी सत्र में भाजपा राजस्थान प्रदेशाध्यक्ष रहने के दौरान बतौर आमेर विधानसभा सदस्य डॉ. सतीश पुनिया द्वारा लगभग इसी तरह के मसौदे वाला एक गैर सरकारी विधेयक 'राजस्थान विधि विरुद्ध धर्म-संपरिवर्तन प्रतिषेध विधेयक 2023' विधानसभा में लाया गया था। लेकिन तृटिकरण की राजनीति करने वाली कांग्रेस की तत्कालीन अशोक गहलोत सरकार के शासन में तत्कालीन

विधानसभा अध्यक्ष ने उस धर्मांतरण विरोधी प्राइवेट बिल को यह कहकर खारिज कर दिया था कि यह संविधान के अनुच्छेद 25 के विरुद्ध है। पुन्या ने कहा कि, मतांतरण पर भाजपा की शुरू से स्पष्ट नीति रही है कि सभी को अपना धर्म चुनने और उसका पालन करने की स्वतंत्रता है लेकिन बलपूर्वक कोई भी किसी का मतांतरण नहीं कर सकता। डॉ. पुनिया ने कहा कि, राजस्थान में धर्मांतरण विरोधी विधेयक के लिए कई बार प्रयास हुए, लेकिन पूर्वाग्रह और तृटिकरण की नीति से ग्रसित कांग्रेस सरकारों ने कभी इस महत्वपूर्ण मुद्दे पर विचार करने का प्रयास ही नहीं किया। अच्छी बात है कि राज्य की भाजपा सरकार ने निर्णय लेकर राज्य में अवेध धर्मांतरण को रोकने और कड़ी सजा के प्रावधान वाले विधेयक को विधानसभा में पेश कर बड़ी सकारात्मक पहल की है, जिससे राजस्थान की सामाजिक एवं सांस्कृतिक विरासत को मजबूती के साथ संरक्षण मिलेगा।

मंत्री किरोड़ीलाल की जगह ओटाराम देवासी ने जवाब दिए तो विपक्ष ने किया हंगामा

जयपुर (विसं)। राजस्थान विधानसभा में बजट सत्र की शुरुआत सोमवार को हंगामे हुई। सदन में मंत्री किरोड़ीलाल मीणा के स्थान पर राज्यमंत्री ओटाराम देवासी द्वारा प्रश्नों का जवाब देने पर विपक्ष ने हंगामा खड़ा कर दिया। कार्यवाही के दौरान विपक्ष ने डॉ. किरोड़ीलाल मीणा को सदन में बुलाए जाने की मांग की।

■ **अतिवृष्टि से प्रदेश में फसल खराब के मुद्दे पर राज्यमंत्री देवासी ने दिए थे जवाब**

■ **कांग्रेस विधायकों ने मंत्री किरोड़ीलाल को विधानसभा कार्यवाही के दौरान सदन में बुलाने की मांग रखी**

नेता प्रतिपक्ष टीकाराम जूली ने पूछा कि, "कितने प्रतिशत फसलें खराब हुई हैं। इस सवाल का जवाब ओटाराम देवासी नहीं दे पाए, जिसके बाद विपक्ष ने मांग करते हुए कहा कि किरोड़ीलाल मीणा को बुलाइए।"

साथ जैसे ही शुरू हुई, तब पीपल्स से कांग्रेस विधायक चेतन पटेल ने अतिवृष्टि से जुड़े सवाल पर सरकार से जवाब मांगा। स्पीकर वासुदेव देवनानी ने कहा कि मंत्री ओटाराम देवासी जवाब देंगे। उन्होंने बताया कि 25 हजार 418 हेक्टेयर में फसलें खराब हुई हैं और 24100 हेक्टेयर भूमि पर किसानों को ज्यादा नुकसान हुआ है। यह पूरा डाटा वेब पोर्टल पर अपलोड कर दिया गया

है। उन्होंने कहा कि चपेट में आए 85 गांवों को भी जल्द ही मुआवजा दे दिया जाएगा। इस पर टीकाराम जूली ने आपत्ति जाहिर की। उन्होंने कहा कि अतिवृष्टि में जो मकान क्षतिग्रस्त हुए हैं, उनका मुआवजा दिया जाएगा या नहीं? इस पर मंत्री देवासी ने कहा कि प्रदेश के 30 जिलों में 33 फीसदी से अधिक नुकसान हुआ है। पीपल्स के 175 गांव व विमाद में 85 गांव और कुल मिलाकर 25,458 गांवों में 33 फीसदी खराब के अनुदान की प्रक्रिया शुरू कर दी है। जिसके बाद टीकाराम जूली के 50 फीसदी से ज्यादा फसल खराब के बारे में पूछने पर सदन में हंगामा हो गया।

ज्ञात रहे कि मुख्यमंत्री कार्यालय ने किरोड़ीलाल मीणा के विभागों के विधानसभा में समस्त संसदीय कार्य विधानसभा प्रश्नों प्रस्तावों के अनुमोदन और उत्तर दिए जाने सहित अन्य संसदीय कार्य संपादित करने के लिए मंत्री ओटाराम देवासी और के. के. विश्णोई को अधिकृत किया है।

"आपणी सड़कां" पुस्तक में मिलेंगी अच्छी गुणवत्ता की सड़क निर्माण की सरल जानकारी

उपमुख्यमंत्री दिया कुमारी ने किया पुस्तिका का विमोचन

जयपुर। उपमुख्यमंत्री दिया कुमारी ने सोमवार को सार्वजनिक निर्माण विभाग द्वारा सड़क निर्माण की जानकारी के लिए "आपणी सड़कां...एक मात्र संकल्प: गुणवत्तापूर्ण निर्माण" शीर्षक से हिन्दी में तैयार की गई पुस्तिका का विमोचन किया।



उपमुख्यमंत्री ने कहा कि उच्च गुणवत्ता की सड़क किसी भी देश-राज्य की अर्थव्यवस्था की धुरी है। मुख्यमंत्री भजन लाल शर्मा के नेतृत्व में सरकार का प्राथमिक लक्ष्य बेहतर सड़क नेटवर्क विकसित करने के साथ सड़कों की गुणवत्ता सुनिश्चित करना भी है। उन्होंने कहा कि सरल बोल-चाल की भाषा में तैयार की गई यह पुस्तक सड़क निर्माण से जुड़े अभियन्ताओं-सुपरवाइजर्स एवं अन्य लोगों के लिए बहुत उपयोगी साबित होगी और गुणवत्ता पूर्ण सड़क निर्माण सुनिश्चित करने में सहायक सिद्ध होगी। मुख्य अभियंता (गुण नियंत्रण) जसवंत खत्री ने बताया कि काफी समय

से संचालित अखिल भारतीय स्तर के मानकों, सरल निर्माण कार्य विधि एवं अन्य तकनीकी जानकारी सरल बोल-चाल की भाषा में एक साथ प्राप्त की जा सके। उन्होंने बताया कि पीडब्ल्यूडी की क्वालिटी कंट्रोल सिकल बीकानेर के अधीक्षण अभियंता सुनील गहलोत और उनकी टीम द्वारा यह पुस्तक तैयार की है।

इस पुस्तक में गैर शहरी सड़कों हेतु ज्यामितीय डिजाइन मानक, मिट्टी का कार्य, ग्रेनुलर सब बेस कार्य, बेस कोर्स, डामर कार्य, सीमेंट कंक्रीट कार्य, इन्टरलॉकिंग ब्लॉक कार्य, क्रॉस ड्रेनेज कार्य तथा गुण नियंत्रण सहित विभिन्न उपयोगी जानकारी पुस्तक में समाहित की गई है। इस दौरान अतिरिक्त युवा सचिव प्रवीण गुप्ता, शासन सचिव डी.आर. मेघवाल, अतिरिक्त सचिव एवं मुख्य अभियंता टी.सी गुप्ता सहित अन्य अधिकारी उपस्थित रहे।

■ **पीडब्ल्यूडी की क्वालिटी कंट्रोल सिकल बीकानेर के अधीक्षण अभियंता सुनील गहलोत और उनकी टीम द्वारा यह पुस्तक तैयार की है।**

'डीडवाना औद्योगिक क्षेत्र में खाली भूखण्डों के लिए आवंटियों को नोटिस जारी'

जयपुर (विसं)। उद्योग मंत्री कर्नल राज्यवर्धन राठी ने मंगलवार को विधानसभा में कहा कि औद्योगिक क्षेत्र डीडवाना में खाली पड़े भूखण्डों के आवंटियों को रीलों द्वारा "कारण बताओ नोटिस" जारी किये गये हैं। राठी प्रश्नकाल के दौरान सदस्यों द्वारा इस संबंध में पूछे गए प्रश्नों का जवाब दे रहे थे। उन्होंने कहा कि आवंटियों द्वारा जवाब प्रस्तुत करने पर नियमानुसार आगे की कार्यवाही की जाएगी। उन्होंने कहा कि औद्योगिक क्षेत्र में पानी, बिजली की उपलब्धता एवं डॉपिंग यार्ड की समस्या के समाधान के लिए उचित कार्रवाई की जाएगी। उन्होंने कहा कि औद्योगिक क्षेत्र डीडवाना को 2017 में पानी की कमी के चलते सेमी डेवलपड क्षेत्र घोषित किया गया था। वर्तमान में यहां खाली 47 भूखण्ड हैं एवं 58 भूखण्डों पर उत्पादन चालू है। इससे पहले विधायक युवा खान के मूले प्रश्न के लिखित जवाब में उद्योग मंत्री ने कहा कि औद्योगिक क्षेत्र, डीडवाना की स्थापना वर्ष 1998 में 31.38 हेक्टेयर भूमि पर की गयी है।

भगवान देवनारायण के आदर्श अपनाए : सीएम भजनलाल

जयपुर। मुख्यमंत्री भजनलाल शर्मा ने देवनारायण जयंती (4 फरवरी) के अवसर पर प्रदेशवासियों को हार्दिक बधाई और शुभकामनाएं दी हैं। शर्मा ने कहा कि भगवान देवनारायण ने बेसहारा, दीन-दुखियों की मदद तथा गैर रक्षा के लिए अपना जीवन समर्पित किया और समाज में प्रेम व भाईचारे का संदेश दिया। मुख्यमंत्री ने इस अवसर पर प्रदेशवासियों का आ न किया कि वे भगवान देवनारायण के आदर्शों को जीवन में आत्मसात कर समाजिक समरसता को सशक्त करने में अपनी सक्रिय भूमिका निभाएं, ताकि प्रदेश व देश उन्नति के नए शिखर को छू सके।

'सदन में पेपरलेस प्रक्रिया के सुचारु संचालन में सहभागी बनें विधायक'

जयपुर। विधान सभा अध्यक्ष वासुदेव देवनानी ने सोमवार को सदन में पेपरलेस व्यवस्था में विधायकों को सहभागी बनने का आग्रह करते हुए कहा कि आईपैड का सुचारु संचालन कर विधायक, विधानसभा की पेपरलेस व्यवस्था में सहयोग करें। उन्होंने कहा कि इस व्यवस्था के लिए सदन में विधायकों को तकनीकी सहायता उपलब्ध करवाने के लिए तकनीकी सहायक मौजूद है। विधायकगण आवश्यकता होने पर तकनीकी मदद सदन में ले सकते हैं।

देवनानी ने कहा कि "मुझे सदन के सदस्यों को एक जानकारी देनी है कि विधान सभा की कार्यवाही को पेपरलेस बनाने हेतु नेवा परियोजना लागू की गई है। इसके तहत सभी माननीय सदस्यों की सीटों पर आईपैड भी स्थापित किये गये हैं। सदन की गरिमा तथा उपकरणों की सुरक्षा को दृष्टि से यह निर्देश है कि प्रत्येक सदस्य अपनी फेस आईडी से उपकरणों को लॉक नहीं करें तथा ना ही एपल आईडी लॉक में प्रविष्ट करें। ऐसा करने से उपकरणों का विधान सभा सचिवालय द्वारा संधारण करना असुविधाजनक हो जायेगा।"

आयुर्वेद शिक्षकों तथा विद्वानों के लिए 6 दिवसीय प्रशिक्षण

हरिद्वार। आयुष मंत्रालय के अन्तर्गत स्वायत्त संगठन राष्ट्रीय आयुर्वेद विद्यापीठ द्वारा आयुर्वेद शिक्षकों तथा आयुर्वेद के स्नातकोत्तर व स्नातक विद्वानों के लिए 6 दिवसीय आवासीय प्रशिक्षण कार्यक्रम 'चरकायतन' का आयोजन पतंजलि आयुर्वेद कॉलेज के तत्वाधान में किया गया।



राष्ट्रीय आयुर्वेद विद्यापीठ की ओर से सोमवार को 6 दिवसीय आवासीय प्रशिक्षण कार्यक्रम 'चरकायतन' का शुभारम्भ हुआ।

कार्यक्रम के समापन अवसर पर मुख्य अतिथि के रूप में पतंजलि विश्वविद्यालय के कुलपति आचार्य

सिंथेटिक दवाओं व कैमिकल्स पर आश्रित है, इसमें बहुत से साधनों की आवश्यकता रहती है। आयुर्वेद पराश्रित नहीं है। जड़ी-बूटियों प्रोटेक्टर, छाल, तना, पत्तियों का घोटकर, काढ़ा बनाकर आप जीवन दे सकते हैं। लेकिन सर्वप्रथम स्वयं पर, अपने आयुर्वेद पर विश्वास तो करना होगा।

कार्यक्रम में विख्यात आयुर्वेद चिकित्सक वैद्य (प्रो.) एस.के. खण्डेल ने कहा कि पतंजलि पूरे विश्व में आयुर्वेद व योग के क्षेत्र में विश्व का सबसे अग्रणी संस्थान है। पतंजलि ने आयुर्वेद व योग को राष्ट्रीय व अंतर्राष्ट्रीय पटल पर तथ्यों व प्रमाणों के साथ प्रस्तुत किया है। पतंजलि में आयुर्वेद को जीना सिखाया जा रहा है। आचार्य बालकृष्ण ने प्रश्नों की रचना कर आयुर्वेद की धाती बनाया है और विश्व में आयुर्वेद को नई पहचान दी है। विश्व में जितनी भी चिकित्सा पद्धतियाँ हैं उनके समावेश का अंसंब सा कार्य आचार्य ने करके दिखाया है।

बालकृष्ण ने कहा कि 'चरकायतन' का मुख्य उद्देश्य विद्यार्थियों में चरक संहिता का प्रामाणिक नैदानिक ज्ञान तथा अभ्यास की प्रासंगिकता प्रदान करना व चरक संहिता को सीखने व पढ़ाने का कौशल विकसित करना है। उन्होंने विद्यार्थियों को सम्बोधित करते हुए कहा कि हमारा सौभाग्य है कि हमें आयुर्वेद से जुड़ने का अवसर मिला। आयुर्वेद केवल आजीविका या जीवन निर्वहन का साधन नहीं है अपितु ऋषि ऋण से उद्धार होने का उपाय है।

आचार्य बालकृष्ण ने कहा कि आयुर्वेद जीवन निर्वाहन का साधन नहीं, ऋषि ऋण से उद्धार होने का उपाय

पुलिस ने 40 लाख कीमत के 154 मोबाइल मालिकों को लौटाए

22.21 लाख रिफण्ड कराए और 45 लाख से ज्यादा रूपए होल्ड भी कराए

जोधपुर, (कासं)। कमिश्नरेट की जिला पुलिस ने अपरेशन सायबर शिल्ड के तहत सोमवार को कार्रवाई करते हुए 40 लाख कीमत के 154 मोबाइल परिवारियों को लौटाए। वहीं इसी के तहत सायबर पीड़ितों को 22.21 लाख रूपए रिफण्ड कराए तो 45 लाख से ज्यादा होल्ड भी कराए गए।

पुलिस उपायुक्त पश्चिम राजर्षि राजवर्मा ने बताया कि पुलिस मुख्यालय द्वारा बताया गये अपरेशन सायबर शिल्ड में सायबर सैल पश्चिम एवं जिला पश्चिम के पुलिस थानों द्वारा 154 मोबाइल बरामद कर परिवारियों

को लौटाए गए जिनकी अनुमानित कीमत 40 लाख रूपए है। पुलिस उपायुक्त पश्चिम राजर्षि राजवर्मा के अनुसार जिला पश्चिम के पुलिस थाना कुड़ी भगतासनी, बासनी एवं भगत की कोटी द्वारा 4 प्रकरण दर्ज कर 15 आरोपियों को गिरफ्तार किया गया एवं खतों के स्टेटमेंट के आधार पर 7 करोड़ का फ्रांड करना पाया गया। इसमें 15 लोगों को गिरफ्तार करने के साथ 1 कम्प्यूटर सेट-प्रिन्टर, 10 क्रेडिट कार्ड, 37 एटीएम कार्ड, 57 सिम कार्ड, 63 मोबाइल, 1 बायोमेट्रिक फिंगर मशीन, 2 लाख 85 हजार रूपए एवं 1 कार आई-20 को जब्त किया

गया। इसके अलावा पुलिस थाना कुड़ी भगतासनी द्वारा सायबर अपराधियों से दो कार व दो बाइक जब्त की गई। पुलिस उपायुक्त राजर्षि राजवर्मा ने बताया कि प्रतिबिंब पोर्टल से प्राप्त नम्बरों के आधार पर पुलिस थाना कुड़ी भगतासनी व भगत की कोटी द्वारा सायबर सैल पश्चिम की सहायता से दो कॉल सेन्टर्स पर कार्रवाई की गई जिसमें दो पुरुष जो कॉल सेन्टर संचालक हैं एवं 11 महिलाएं जो कॉल सेन्टर में कार्यरत थीं उनको गिरफ्तार किया गया। सायबर पुलिस पोर्टल पर कार्य करते हुए अभियान में 22 लाख 21 हजार

39 रूपए रिफण्ड करवाए गए। 45 लाख 39 हजार 524 रूपए विभिन्न खातों में होल्ड करवाए गए। कार्रवाई के समय 2306 शिकायतों का निस्तारण किया गया। अभियान अवधि के समय 311 प्राप्त नई शिकायतों में से 151 शिकायतों का निस्तारण कर एक प्रकरण दर्ज किया गया। साथ ही 371 मोबाइल नम्बर व 1006 आईएमईआई नम्बर सायबर सैल द्वारा चिन्हित कर ब्लॉक कराए गए। 96 गुप्तधुदा मोबाइलों की शिकायतें दर्ज की गईं। वहीं हॉट स्पॉट चिन्हित कर 22 सायबर फ्रांड में लिप्त व्यक्ति 170 बीएनएसएस में

गिरफ्तार किए गए। 05 प्रकरणों में वॉछित 16 बदमाशों को गिरफ्तार किया गया।

पुलिस उपायुक्त राजर्षि राजवर्मा ने बताया कि सायबर शिल्ड अभियान के दौरान जिला पश्चिम द्वारा साईबर जागरूकता के लिए 22 स्वयंसेवी संस्थाओं की मदद ली गई और 147 सायबर जागरूकता कार्यक्रम आयोजित किए गए। 5866 व्यक्तियों सायबर जागरूक किया गया इसके अलावा 280 पुलिस मित्र, सुरक्षा सखी, सीएलजी सदस्य तथा साईबर वॉलन्टियर्स को भी जागरूक किया गया।

किसानों की भूमि को हाइवे से अलग करने का मामला मुसीबत बना

पीड़ित किसानों ने कलेक्टर अभिषेक सुराणा से न्याय की गुहार लगाई

चूरू, (निर्सं)। गाजसर के किसानों की भूमि को हाइवे से अलग करने का मामला जिला प्रशासन के लिए जी का जंजाल बन गया है।

जानकारी के अनुसार राष्ट्रीय राजमार्ग नंबर 36 चूरू से नोहर बांग गाजसर के निर्माण में भारी अनियमितता सामने आने के बाद गत दिनों चूरू एसडीएम बिजेन्द्र सिंह ने मौके पर जाकर पीड़ित किसानों से वार्ता की थी, जो विफल रही। कुल मिलाकर मामले में नायब तहसीलदार महेन्द्र गहलोत की मिथ्या रिपोर्ट से एसडीएम की साख को आघात पहुंचा है। इस मामले को लेकर सोमवार को किसान कलेक्टर अभिषेक सुराणा के पास न्याय की गुहार की मांग को लेकर

एसडीएम की बजाय यह जांच तहसीलदार गोरा से करवाने की मांग की

कलेक्टर पहुंचे। उन्होंने एसडीएम की बजाय ये जांच तहसीलदार गोरा से करवाने की मांग की।

जानकारी के अनुसार गोपालराम पुत्र खीवाराम और विकास पुत्र भागीरथ जाट निवासी गाजसर की कृषि भूमि इस रोड़ के ले आउट प्लान में शामिल थी, परन्तु अधिकारियों ने मनमाने तरीके से पुनः सर्वे कराके उनकी भूमि को सड़क से अलग कर दिया। आरोप है कि निरीक्षणकर्ता ने जानबूझकर रोड़ी

गाजसर को रोड़ से अलग दिखाकर उनके साथ घोर अन्याय किया है। इतना ही नहीं गत कार्य करके संबंधित उच्च अधिकारियों ने हाइवे निर्माण के नियमों की धज्जियां उड़ा दी हैं। प्लान के अनुसार पुरानी सड़क के स्थान पर ही पुनः सड़क का निर्माण होना था और दोनों तरफ 50 फिट जगह छोड़नी थी। यहां नायब तहसीलदार महेन्द्र गहलोत और प्राधिकरण के अधिकारियों ने मिलीभगत कर हाइवे नंबर 36 पर गाजसर में इन किसानों के खेतों को तरफ जगह नहीं छोड़ी। इस मामले को लेकर रिविज को पीड़ित सहित बड़ी संख्या में उपस्थित किसानों ने कलेक्टर अभिषेक सुराणा से वार्ता कर न्याय की गुहार लगायी।

छात्रगुटों में मारपीट, एक घात

उदयपुर, (कासं)। शहर के सूरजपोल थानाक्षेत्र में स्थित फतह स्कूल में दो छात्रगुटों के बीच मारपीट हो गई, जिसमें एक छात्र घायल हो गया।

पुलिस से प्राप्त जानकारी के अनुसार सोमवार दोपहर में सूरजपोल थाना क्षेत्र में स्थित फतह स्कूल कक्षा 12 के छात्रगुटों में आपसी मारपीट हो गई। इस दौरान 12वीं के छात्र खेरोटा निवासी यशवंत जाट के चोट लागी। हेड कांस्टेबल संजय ने मौके पर पहुंच कर समझाइश कर मामला शांत किया। इस मामले में पुलिस ने यशवंत की रिपोर्ट पर अज्ञात छात्रों के खिलाफ प्रकरण दर्ज किया।

अपहरण का मामला दर्ज

उदयपुर, (निर्सं)। अपचारियों के खिलाफ विक्षिप्त युवक के साथ अप्राकृतिक कृत्य करने का प्रकरण दर्ज किया। पुलिस से प्राप्त जानकारी के अनुसार पीड़ित ने अपचारियों के खिलाफ अपने पुत्र के साथ अप्राकृतिक कृत्य करने का प्रकरण दर्ज कराया, जिसमें उसने बताया कि मेरा पुत्र मंद विक्षिप्त है करीब 14 दिन पूर्व आरोपी अपचारि मेरे पुत्र को जंगल की तरफ ले गए। जहां उसने साथ अप्राकृतिक कृत्य किया। इस मामले में पुलिस ने प्रकरण दर्ज कर लिया है, जिसकी जांच आईपीएस पुलिस उप अधीक्षक मनीष कर रहे है।

प्राइवेट आईटीआई संचालकों डायमंड जुबली जम्बूरी त्रिची तमिलनाडु में राजस्थान का दल प्रथम रहा



पांच सूत्री मांगों को लेकर आईटीआई संचालकों ने नारेबाजी की।

झुंझुनू, (निर्सं)। सोमवार को प्राइवेट आईटीआई संचालकों ने प्रदर्शन कर जिला कलेक्टर को मुख्यमंत्री के नाम ज्ञापन सौंपा। पांच सूत्री मांगों में आईटीआई संचालकों ने कौशल विकास विभाग के आयुक्त सीनियर आईएसएस डॉ. समित शर्मा द्वारा किए जा रहे औचक निरीक्षणों को बंद करने की मांग की है।

संचालकों ने कहा कि डॉ. समित

शर्मा संस्थानों को बिना सूचना के निरीक्षण करने पहुंच जाते हैं, जिसके बाद तुगलकी आदेश देते हैं, जिनकी पालना आर्थिक रूप से कमजोर हो चुके आईटीआई संस्थानों के लिए संभव नहीं है। इस ज्ञापन में आईटीआई से यूनिट के हिसाब से ली जाने वाली बैंक गारंटी को बंद करने की मांग की गई है। संचालकों ने तर्क दिया है कि पूरे भारत में कहीं पर भी आईटीआई से कोई भी

बैंक गारंटी नहीं ली जाती। राजस्थान में इस वसूली से आईटीआई संचालक तनाव में है। इसके अलावा छात्रवृत्ति के लिए कोर्स मैपिंग का कार्य जल्द करवाने, समय पर परीक्षा करवाने, समय पर परिणाम जारी करने आदि मांग भी की गई है। जिलाध्यक्ष रविंद्र पायल ने बताया कि यदि उनकी मांग नहीं मानी जाती है तो प्रदेश स्तर पर आंदोलन किया जाएगा।

जयपुर। भारत स्काउट गाइड, राष्ट्रीय मुख्यालय, नई दिल्ली के तत्वावधान में डायमंड जुबली जम्बूरी त्रिची तमिलनाडु में 28 जनवरी से तीन फरवरी तक आयोजित की गई। तीन फरवरी को आयोजित जंबूरी के पुरस्कार समारोह में मुख्य अतिथि के रूप में शिरकत कर रहे तमिलनाडु के शिक्षा मंत्री ने राजस्थान दल के पदाधिकारी को सर्वोच्च अवार्ड की शील्ड एवं पताकाएं प्रदान कर सम्मानित किया।

राज्य के मुख्य आयुक्त निरंजन आर्य के निर्देशन में इस जम्बूरी में राजस्थान प्रदेश से 1012 स्काउट गाइड एवं अन्य ने सहभागिता कर विभिन्न प्रतियोगिता में अपने उत्कृष्ट

प्रदर्शन से जंबूरी की सर्वोच्च शील्ड अपने नाम करते हुए एक बार फिर राजस्थान का परचम फहराया। राजस्थान के दल ने डायमंड जुबली जंबूरी में स्काउट विभाग की प्रथम स्थान की नेशनल कमिश्नर स्काउट शील्ड, गाइड विभाग की प्रथम स्थान की नेशनल कमिश्नर गाइड शील्ड एवं ओवरऑल प्रदर्शन में प्रथम स्थान प्राप्त करते हुए चीफ नेशनल कमिश्नर अवार्ड



तमिलनाडु के शिक्षा मंत्री ने राजस्थान दल के पदाधिकारी को सर्वोच्च अवार्ड की शील्ड एवं पताकाएं प्रदान कर सम्मानित किया

एवं फ्लैग पर अपना कब्जा जमाया। इसके साथ ही जंबूरी में आयोजित 22 प्रतियोगिताओं में से 21 प्रतियोगिताओं में राजस्थान प्रदेश के दल ने प्रथम स्थान प्राप्त किया। राजस्थान स्काउट गाइड की इस उपलब्धि पर प्रदेश के स्काउट मुख्य आयुक्त निरंजन आर्य ने पूरे दल को बधाई देते हुए इसका श्रेय राजस्थान

के कर्मठ कार्यकर्ता एवं जोशीले स्काउट गाइड की मेहनत एवं लगन को दिया। आर्य ने कहा कि प्रदेश का स्काउट संगठन सदैव राष्ट्रीय स्तर पर राजस्थान की आन बान और शान को बनाए रखता है और भविष्य में भी बनाए रखेगा। राजस्थान स्काउट के राज्य सचिव डॉ. पी.सी. जैन, राजस्थान दल के दल

नेता पूरण सिंह शेखावत, ब्रजा लाल एवं सुयश लोढ़ा ने मंच पर अन्य पदाधिकारी के साथ अवार्ड प्राप्त किए। उल्लेखनीय है कि राजस्थान का दल जयपुर से स्पेशल ट्रेन द्वारा जम्बूरी में सम्मिलित हुआ। इस जम्बूरी में विभिन्न प्रकार की प्रतियोगिताएं आयोजित की गईं, जिसमें राजस्थान प्रदेश प्रथम स्थान पर रहा।

अभद्र व्यवहार मामला : चिकित्सकों ने की पैन डाउन हड़ताल

जोधपुर, (कासं)। संभाग के बाढ़मेर जिले के सेडवा उपखंड में सामुदायिक स्वास्थ्य केंद्र में उपखंड अधिकारी द्वारा चिकित्सक के साथ कथित अभद्र व्यवहार व धमकाने का मामला तुल पकड़ता रहा है। इस घटना को लेकर चिकित्सकों में भारी आक्रोश व्याप्त है। इसी के तहत सोमवार को अखिल राजस्थान सेवारत चिकित्सक संघ के आन्धान पर चिकित्सकों ने सुबह दो घंटे तक पेन डाउन हड़ताल की। चिकित्सकों ने दो घंटे तक कार्य बहिष्कार कर विरोध प्रदर्शन किया। इस दौरान अस्पताल आने वाले मरीजों को काफी समय चिकित्सकों का इंतजार करते हुए लाइनों में खड़ा रहना पड़ा। इससे उन्हें काफी परेशानी झेलनी पड़ी। हालांकि इस दौरान आपातकालीन सेवाओं को बहाल रखा गया।

■ चिकित्सकों ने दो घंटे तक कार्य बहिष्कार कर विरोध प्रदर्शन किया।

■ मरीजों को काफी समय चिकित्सकों का इंतजार करना पड़ा

बहिष्कार किया गया। इस दौरान सिर्फ आइसीयू और आपातकालीन सेवाएं ही जारी रही। इस मामले में कार्रवाई नहीं हुई तो आंदोलन को तेज किया जाएगा। हमारी मांग है कि नियमानुसार एसडीएम के विरुद्ध कार्रवाई की जाए। यह है मामला :- गत शनिवार को सेडवा उपखंड अधिकारी बदीनारायण विशनोई सीएससी सेडवा निरीक्षण करने पहुंचे थे। इस दौरान एक महिला मरीज को चेकअप को लेकर ड्यूटी डॉक्टर रामस्वरूप रावत को जमकर फटकार लगाई। इतना ही नहीं एसडीएम ने डॉक्टर को पुलिस के हवाले करने की चेतावनी तक दे डाली, जिसका वीडियो सोशल मीडिया पर वायरल हुआ था। हालांकि, एसडीएम ने इस घटना के वीडियो जारी कर माफी भी मांग चुके हैं। इसके बावजूद चिकित्सकों में भारी रोष व्याप्त है।

हिस्ट्रीशीटर गिरफ्तार

उदयपुर, (कासं)। व्यापारी के मकान का ताला तोड़ कब्जा करने वाले हिस्ट्रीशीटर को सूरजपोल थाना पुलिस ने गिरफ्तार किया। पीड़ित गणेशलाल जैन ने सूरजपोल पुलिस थाने में प्रकरण दर्ज करवाया। जिसमें उसने बताया कि मैं सूरत में रहते हुए कारोबार करता हूँ। गत दिनों अज्ञात व्यक्ति ने मेरे मकान के ताले तोड़कर कब्जा कर लिया। इस मामले में प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक उमेश ओझा, पुलिस उप अधीक्षक छगन राजपुरोहित के सुपरविजन में सूरजपोल थानाधिकारी रतनसिंह के नेतृत्व में अनुसंधान अधिकारी तेजसिंह मय टीम ने अनुसंधान में मिले साक्ष्यों के आधार पर आरोपी खांजीपीर बीडा निवासी मोहम्मद शेरू उर्फ बाबू पुत्र हुसैन खां को गिरफ्तार किया, जिसे पूछताछ के बाद न्यायालय में पेश कर दो दिन का रिमाण्ड लिया।

जैसलमेर में विख्यात “मरु महोत्सव” का आयोजन 9 से 12 फरवरी तक

जैसलमेर, (नि.सं.)। अन्तर्राष्ट्रीय स्तर पर ख्याति अर्जित कर चुके “मरु महोत्सव-2025” का आयोजन 9 फरवरी से 12 फरवरी होगा। मरु महोत्सव के दौरान सांस्कृतिक कार्यक्रमों की धूम रहेगी। सांस्कृतिक कार्यक्रमों में ख्यातनाम लोक कलाकारों के साथ ही सुफी सिंगर ज्योति नुरान, काका, कबीर कैफ और कूटलेखां मुख्य आकर्षण के केन्द्र होंगे। जिला कलेक्टर प्रताप सिंह ने बताया कि जैसलमेर, सम व पोकरण में होने वाले चार दिवसीय मरु महोत्सव को लेकर प्रशासनिक स्तर पर तैयारियां की जा रही है एवं मरु महोत्सव को यादगार बनाने के लिए बेहतर प्रबंध किये जा रहे हैं। सहायक निदेशक पर्यटक स्वागत केन्द्र कमलेश्वर सिंह ने बताया कि पर्यटन विभाग द्वारा मरु महोत्सव के

भव्य आयोजन को लेकर जिला प्रशासन के सहयोग से तैयारियां की जा रही हैं। उन्होंने बताया कि पोकरण में 9 फरवरी को प्रातः नौ बजे सालमसागर तालाव पर स्थित नेपाकेश्वर महादेव मंदिर में आरती की जाएगी एवं पोकरण फोर्ट से शोभायात्रा का आयोजन होगा एवं यह शोभायात्रा शहर के मार्गों से होती हुई राजकीय उच्च माध्यमिक विद्यालय पहुंचेगी। यहां पर प्रातः 11 बजे महोत्सव का उद्घाटन होगा एवं इसके बाद मिस. पोकरण, मिस्टर पोकरण जैसी रौचक प्रतियोगिताएं आयोजित होगी। उन्होंने बताया कि 10 फरवरी को प्रातः सोनार दुर्ग स्थित भगवान लक्ष्मीनाथजी के मंदिर में सुबह आरती की जाएगी। इसके बाद प्रातः 9 बजे गाइसीर लेक से भव्य रंग-बिरंगी शोभायात्रा का आयोजन होगा। इसके

बाद शहीद पूनमसिंह स्टेडियम में मरु महोत्सव का आगाज होगा एवं यहां पर मरुश्री एवं मिस मूमल, मिसेज जैसलमेर के साथ ही मूमल-महेन्द्र, साफा बांधो एवं मूछ प्रतियोगिताएं आयोजित होगी। इस दिन सायं पूनम स्टेडियम में राजस्थानी लोक संगीत पेश महफिल जमेगी। जिसमें स्थानीय ख्यातनाम लोक कलाकार हसन खां एवं कूटलेखां की सांस्कृतिक प्रस्तुतियां पेश होगी एवं इसके बाद मशहूर सुफी सिंगर ज्योति नुरान अपना सुफी संगीत पेश करेंगी। उन्होंने बताया कि मरु महोत्सव के तीसरे दिन 11 फरवरी को प्रातः 9:30 बजे से स्थानीय देदानसर मैदान में सांस्कृतिक प्रस्तुतियों के साथ ही रंगिस्तानी जहाज ऊंट के कई रौचक कार्यक्रम होंगे। यहां पर ग्रामीण खेलकूद प्रतियोगिता के साथ रस्सा-कस्सी, पोत

रेस, जिमनाष्टिक शो का आयोजन होगा। यहां पर कैमल पोली मैच का आयोजन होगा। अपराह्न 4:30 बजे हेरीटेज वाँक का आयोजन होगा। उन्होंने बताया कि मरु महोत्सव के अंतिम एवं चौथे दिवस 12 फरवरी को सम के पास स्थित लखमणा के मखमली धौरों पर माघ पूर्णिमा की धवल चांदनी के तले भव्य सांस्कृतिक कार्यक्रम आयोजित होगा। इस सांस्कृतिक सांझ में अन्तर्राष्ट्रीय ख्याति प्राप्त लोक कलाकार तमाराम भील द्वारा अलगाँवा वादन पर लोक गीतों की स्वर लहरियां बिखेरी जाएगी। वहीं ख्यातनाम कलाकार भृंगरखां का सिंफनी कार्यक्रम होगा। अन्त में मशहूर कबीर कैफ बैण्ड की शानदार प्रस्तुति होगी। इससे पूर्व लखमणा के रेतौली धौरों पर कैमल रेस होगी।

आरएसजीएल का सीएनजी का फीलिंग स्टेशन शुरु

जयपुर। राज्य सरकार के संयुक्त उपक्रम राजस्थान स्टेट गैस ने कोटावासियों को सुविधा के लिए बूंदी रोड़ कोटा पर 12वां सीएनजी फीलिंग स्टेशन शुरु कर दिया है। आरएसजीएल के प्रबंध निदेशक रणवीर सिंह ने बताया कि नए राजकमल फीलिंग स्टेशन से कोटावासियों को हर समय सेवाएं उपलब्ध होंगी। कोटा में ग्रीन एनर्जी को बढ़ावा देने की दिशा में आरएसजीएल का यह बड़ा कदम है। आरएसजीएल एमडी रणवीर सिंह ने बताया कि आरएसजीएल के इस नए फीलिंग स्टेशन से साढ़े सात हजार किलोग्राम कंप्रेसेड नेचुरल गैस सीएनजी प्रतिदिन उपलब्ध कराई जा सकेगी। यहां वाहनों को सीएनजी भरवाने की 24 घंटे सेवाएं उपलब्ध होंगी। इससे पहले कोटा में आरएसजीएल द्वारा इस नए स्टेशन सहित 12 सीएनजी स्टेशनों के माध्यम से सीएनजी वाहनों को कंप्रेसेड नेचुरल गैस उपलब्ध कराई जा रही है। उन्होंने बताया कि कोटा में सीएनजी पीएनजी के लिए आधारभूत ढांचा विकसित करने के काम में तेजी लाई गई है।



राज्य सरकार के संयुक्त उपक्रम राजस्थान स्टेट गैस ने कोटावासियों के लिए बूंदी रोड़ कोटा पर 12वां सीएनजी फीलिंग स्टेशन शुरु हुआ। आरएसजीएल के डीजीएम सीपी चौधरी ने बताया कि कोटा में अब तक सीएनजी स्टेशनों के माध्यम से आरएसजीएल द्वारा औसतन 37 हजार किलोग्राम से अधिक सीएनजी प्रतिदिन बिक्री की जा रही है। चौधरी ने बताया कि आरएसजीएल द्वारा कोटा में सीएनजी के साथ ही धरेतु उपभोक्ताओं को पाईप लाइन से गैस सुविधा पीएनजी सेवाएं भी उपलब्ध कराई जा रही है।

डूंगरपुर जिले में नवजात शिशु मृत्युदर में कमी लाएगा “संकल्प प्रोजेक्ट”

जयपुर। प्रदेश के डूंगरपुर जिले में नवजात शिशु मृत्युदर में कमी लाने और सुरक्षित प्रसव सेवाएं सुनिश्चित करने के उद्देश्य से आईसीएमआर नई दिल्ली के द्वारा सुनियोजित “संकल्प प्रोजेक्ट” संचालित किया जा रहा है। एनएचएम राजस्थान द्वारा संचालित इस विशेष प्रोजेक्ट में इंडियन काउंसिल आफ मेडिकल रिसर्च, बिल एंड मैलिंडा गेट फाउंडेशन और विभिन्न डवलपमेंट पार्टनर एजेंसीज के सहयोग से संकल्प प्रोजेक्ट के तहत डूंगरपुर जिले में शिशु स्वास्थ्य सेवाओं में रिचर्स आधारित तथ्यों को स्वास्थ्य गतिविधियों को ओर बेहतर सुनियोजित तरीके से संचालित किया जाएगा। चिकित्सा एवं स्वास्थ्य विभाग की प्रमुख शासन सचिव गायत्री राठौड़ ने सोमवार को स्वास्थ्य भवन में आयोजित “संकल्प प्रोजेक्ट” की को-डवलपमेंट कार्यशाला में यह बात कही। उन्होंने बताया कि मिलेनियम डवलपमेंट गोलस-2030 के अनुसार निर्धारित लक्ष्यों की प्राप्ति के लिए चिकित्सा एवं स्वास्थ्य विभाग सजग है और प्रदेश में आवश्यक इनफ्रास्ट्रक्चर



चिकित्सा एवं स्वास्थ्य विभाग की प्रमुख शासन सचिव गायत्री राठौड़ ने “संकल्प प्रोजेक्ट” की को-डवलपमेंट कार्यशाला को संबोधित किया।

उपलब्ध है। उन्होंने सभी अधिकारियों और कार्मिकों को व्यापक कार्ययोजना बनाकर स्वास्थ्य सेवाओं का प्रभावी क्रियान्वयन करने के निर्देश दिये। नीति आयोग के माननीय सदस्य डॉ. वी.के. पाल ने वीडियो कॉन्फ्रेंसिंग से जुड़कर राजस्थान में संचालित की जा रही स्वास्थ्य सेवाओं की प्रशंसा की एवं

“संकल्प प्रोजेक्ट” के प्रभावी संचालन के लिए कार्यशाला में चार-युग द्वारा प्रस्तुत अनुशंशाओं व चुनौतियों पर संवाद कर आवश्यक सुझाव दिये। केन्द्रीय स्वास्थ्य मंत्रालय के सचिव, स्वास्थ्य अनुसंधान एवं महानिदेशक आईसीएमआर डॉ. राजीव बहल ने बताया कि राजस्थान में

“संकल्प प्रोजेक्ट” डूंगरपुर जिले में संचालित किया जा रहा है और विशेषकर नवजात शिशु स्वास्थ्य सेवाओं में एवीडेंस बेस्ड प्रैक्टिसेस के अनुसार मुख्य फोकस में स्वास्थ्य सेवाएं सुदृढ़ की जाएंगी। वरिष्ठ वैज्ञानिक डॉ. वी.के. आनंद से प्रेजेन्टेशन के माध्यम डूंगरपुर जिले

आईसीएमआर नई दिल्ली द्वारा सुनियोजित “संकल्प प्रोजेक्ट” संचालित किया जा रहा है

की वर्तमान हेल्थ पैरामीटर एवं स्वास्थ्य सेवाओं व संसाधनों की विस्तार से जानकारी प्रस्तुत की। निदेशक आरसीएच डॉ. सुनीत सिंह राणावत ने कार्यशाला में पधारे सभी अतिथियों व संभागियों का स्वागत किया और कार्यशाला के दौरान आपसी चिंतन व कार्य अनुभव के आधार पर “संकल्प प्रोजेक्ट” के लिए प्रभावी कार्ययोजना तैयार करने में सहयोग करने का आन्धान किया। कार्यशाला में मिशन निदेशक एनएचएम डॉ. भारती दीक्षित, जिला कलेक्टर डूंगरपुर अंकित कुमार सहित संबंधित अधिकारी और डवलपमेंट पार्टनर संस्थानों के प्रतिनिधिगण मौजूद रहे।



मुख्यमंत्री भजनलाल शर्मा ने भगवान देवनारायण जी की 1113वीं जयंती के उपलक्ष्य में आयोजित समारोह को संबोधित किया। इस अवसर पर गृह राज्यमंत्री जवाहर सिंह बेदम, सांसद मदन राठी, देवनारायण बोर्ड चेयरमैन ओमप्रकाश भड़ाना, राजस्थान अनुसूचित जाति वित्त एवं विकास आयोग अध्यक्ष राजेन्द्र नायक, विधायक हंसराज मीणा, राजस्थान गुर्जर महासभा के प्रदेशाध्यक्ष काटूलाल गुर्जर सहित, कई जनप्रतिनिधिगण मौजूद थे।

‘गुर्जर समाज ने देश की सामाजिक संस्कृति को संजोये रखा है’

मुख्यमंत्री भजनलाल शर्मा ने भगवान देवनारायण की 1113वीं जयन्ती पर गुर्जरों के गौरवशाली इतिहास की सराहना की

जयपुर, 3 फरवरी। मुख्यमंत्री भजनलाल शर्मा ने कहा कि राज्य सरकार अति पिछड़ा वर्ग के कल्याण एवं उत्थान के लिए प्रतिबद्धता के साथ कार्य कर रही है। गुर्जर समाज को शिक्षा, स्वास्थ्य, रोजगार एवं कौशल के उचित अवसर उपलब्ध कराने के लिए राज्य सरकार ने कई महत्वपूर्ण निर्णय लिए हैं। साथ ही, समाज की सांस्कृतिक धरोहर को संरक्षित करने के लिए अहम कदम उठाए गए हैं।

मुख्यमंत्री शर्मा सोमवार को बिड़ला सभागार में देवनारायण जी की 1113वीं जयंती के उपलक्ष्य में आयोजित समारोह को संबोधित कर रहे थे। उन्होंने कहा कि गुर्जर समाज समर्पण से कार्य कर देश की अर्थव्यवस्था और प्रगति में महत्वपूर्ण योगदान दे रहा है। इस समाज का इतिहास गौरवशाली रहा है। इस समाज ने न केवल युद्ध में अपना कौशल दिखाया, अपितु देश की

मुख्यमंत्री ने कहा कि राज्य सरकार ने गुर्जर समाज को शिक्षा, स्वास्थ्य, रोजगार व कौशल के उचित अवसर उपलब्ध कराने के लिये कई महत्वपूर्ण निर्णय लिये।

उन्होंने कहा कि कुचामन सिटी- डीडवाना, बाली, कोटपूतली व नगर में देवनारायण आवासीय विद्यालय के लिये भूमि आवंटित की गई। नसीराबाद और तिजारा में देवनारायण बालिका छात्रावास के लिये भूमि आवंटन किया।

सामाजिक संस्कृति को संजोए रखने का भी कार्य किया है।

मुख्यमंत्री ने कहा कि अति पिछड़ा वर्ग के युवाओं को शिक्षा के उचित अवसर उपलब्ध कराने के लिए कई कदम उठाए गए हैं। उन्होंने कहा कि कुचामन सिटी-डीडवाना, बाली (पाली), कोटपूतली, पसोपा (नगर) में

देवनारायण आवासीय विद्यालय खोलने हेतु स्वीकृति जारी कर भूमि आवंटित कर दी गई है। नसीराबाद में देवनारायण बालिका छात्रावास के निर्माण हेतु कार्यदिश जारी कर भूमि आवंटित कर दी गई है। तिजारा में देवनारायण बालिका छात्रावास के लिए भूमि आवंटित कर भवन निर्माण के लिए

स्वीकृति जारी कर दी गई है।

शर्मा ने कहा कि प्रधानमंत्री नरेन्द्र मोदी की मंशानुरूप, हमारी सरकार विकास कार्यों के साथ-साथ विरासत संरक्षण का कार्य कर रही है। खाटूयाम मंदिर में कारिडोर निर्माण के लिए 100 करोड़ रुपये का प्रावधान किया गया है। इस दौरान, गृह राज्यमंत्री जवाहर सिंह बेदम, सांसद मदन राठी, देवनारायण बोर्ड चेयरमैन ओमप्रकाश भड़ाना, राजस्थान अनुसूचित जाति वित्त एवं विकास आयोग अध्यक्ष राजेन्द्र नायक, विधायक हंसराज मीणा, उदयलाल भड़ाना, दर्शन सिंह गुर्जर, धर्मपाल गुर्जर, जयपुर नगर निगम ग्रेटर महापौर डॉ. सोम्या गुर्जर, जाट महासभा के प्रदेशाध्यक्ष राजाराम मील, राजस्थान गुर्जर महासभा के प्रदेशाध्यक्ष कानूलाल गुर्जर सहित, जनप्रतिनिधिगण एवं बड़ी संख्या में आमजन उपस्थित थे।

अदालत ने बच्चों ...

(प्रथम पृष्ठ का शेष)

से निकाल दिया। ऐसे में उसे बच्चों की अभिरक्षा दिलाई जाए। अदालत आदेश की पालना में बच्चों को अदालत में पेश किया गया। इस दौरान अदालत की जानकारी में आया कि याचिकाकर्ता की 11 साल की बच्ची का यूट्यूब चैनल है और उसके दादा-दादी उसकी उचित देखरेख नहीं करते। बच्ची अपने पिता के फोन से वीडियो अपलोड करती है और उससे होने वाली आय याचिकाकर्ता की नन्द के बेटे के पास जा रही है। इसके अलावा, याचिकाकर्ता के बेटे के हाथों और चेहरे पर सूनजन है और उसे लंबे समय से चिकित्सक को नहीं दिखाया गया। दूसरी ओर बच्चों ने कहा कि वह अपनी मां के साथ नहीं रहना चाहते, क्योंकि वह उन्हें मोबाइल का उपयोग करने और जंक फूड के लिए टोकती है। अदालत ने कहा कि मां ही बच्चों की प्राकृतिक संरक्षक होती है। बच्चों के दादा-दादी अनपढ़ हैं। ऐसे में बच्चों के सर्वोत्तम हित को देखते हुए उनकी कस्टडी मां को सौंपी जाती है।

भूतान नरेश...

(प्रथम पृष्ठ का शेष)

किया। वहीं, एयरपोर्ट पर कलाकारों ने भारतीय संस्कृति के अनुरूप विभिन्न प्रस्तुतियों से उनका स्वागत किया। वांगचुक ने भी कलाकारों की होसला अफजाई की। भूतान नरेश मंगलवार को प्रयागराज महाकुम्भ जाएंगे। वे यहां संगम पर पावन त्रिवेणी स्नान व दर्शन-पूजन आदि करेंगे। महापौर सुषमा खर्कवाल, प्रमुख सचिव (गृह) संजय प्रसाद, डीजीपी प्रशांत कुमार, लखनऊ के जिलाधिकारी विशाख जो आदि ने एयरपोर्ट पर उन्हें पुष्पगुच्छ देकर उनका स्वागत किया।

तमिलनाडु के राज्यपाल को

(प्रथम पृष्ठ का शेष)

ने सदन को सम्मानपूर्वक उसका संवैधानिक कर्तव्य याद दिलाया था तथा मुख्यमंत्री, जो सदन के नेता हैं तथा स्पीकर से राष्ट्रगान गाने की अपील की थी। लेकिन विधानसभा ने "हठधर्मिता के साथ इनकार कर दिया था"। राज भवन ने एक बयान में कहा, "राज्यपाल संवैधानिक तथा राष्ट्रगान के ऐसे निलंज्जातपूर्वक अपमान की पार्टी नहीं बनना चाहते थे, इसलिये वे गहरी मनोव्यथा के साथ सदन छोड़कर चले गये"।

बयान में आगे कहा गया कि राज्यपाल रवि ने विधानसभा को राष्ट्रगान गाने के उसके संवैधानिक दायित्व का स्मरण दिलाया तथा मुख्यमंत्री एम.के. स्टालिन से इस प्रोटोकॉल को सुनिश्चित करने का अनुरोध भी किया था। लेकिन सदन में केवल राज्यगान ही गाया गया।

इस बीच, मुख्यमंत्री स्टालिन राज्यपाल रवि पर प्रहार करते हुए, उन पर आरोप लगाया कि राज्य की उन्नति को स्वीकार नहीं कर सके।

मुख्यमंत्री स्टालिन ने सदन में भाषण न देने तथा समापन पर राष्ट्रगान की प्रस्तुति के विरोध को लेकर राज्यपाल की आलोचना की। उन्होंने राज्यपाल रवि पर राजनैतिक रूप से प्रेरित व्यवहार का आरोप लगाया था, जो विधानसभा की गरिमा के लिए अपमानजनक तथा उनके पद के लिये अशोभनीय था।

मुख्यमंत्री स्टालिन ने कहा था, "सदन की गरिमा और जनभावनाओं का अपमान करने तथा तमिल स्टेट सॉन्ग के अपमान का दुस्साहस करके, राज्यपाल ने राजनैतिक उद्देश्य से अपने पद की गरिमा कम की है। सदन ने ऐसी स्थितियों कभी नहीं देखीं तथा उसे फिर से देखने को मिलनी भी नहीं चाहिये।"

2024 में विधानसभा सत्र के दौरान, राज्यपाल रवि ने तमिलनाडु सरकार द्वारा तैयार किये गये तथा प्रथानुसार पढ़ेजाने वाले उद्घाटन भाषण के पढ़ने से इनकार कर दिया था तथा केवल पथला पैराग्राफ पढ़कर ही चले गये थे।

उस संबोधन में नये वर्ष में प्रसन्नता, समृद्धि तथा खुशहाली" की शेषकामनाएं शामिल थीं तथा "तिरुक्कुरल" की दो पंक्तियाँ उद्धृत की गई थीं। उस समय, राज्यपाल ने एक घंटे के भाषण को तीन मिनट में निबटा दिया था तथा यह कहते हुये विधानसभा से चले गये थे कि वे भाषण के मूल पाठ को कुछ हिस्सों से असहमत हैं। इसके अलावा, उन्होंने राज्य पर राष्ट्रगान का अपमान करने का आरोप भी लगाया था।

2023 में इसी प्रकार का विवाद पैदा हो गया था, जब राज्यपाल रवि ने अपने नीतिगत संबोधन के उन हिस्सों

के मुकाबले अवमूल्यन कर के आसानी से टैरिफ प्रभाव को खत्म कर सकता है। एक बहुत बड़ी टैरिफ वृद्धि, चीनी निर्यात को गंभीर रूप से प्रभावित कर सकती है, हालांकि इसका असर अमेरिका में भी कीमतों पर पड़ेगा।

कैनडा और मैक्सिको के खिलाफ शिकायत यह है कि वे अवैध अप्रवासियों को अमेरिका में घुसने की अनुमति देते हैं और फेंटेनल की आपूर्ति भी करते हैं। ट्रंप ने एक व्यापक कूटनीतिक शिकायत के आधार पर आर्थिक युद्ध छेड़ा है।

हालांकि, ऐसी शिकायतों के लिए पड़ोसियों के खिलाफ ऐसी आक्रमण कार्रवाही से पीठ में छुरा घोंपने जैसा महसूस हो रहा है। इस विश्वासघात पर कैनडा ने सबसे जल्दी प्रतिक्रिया दी।

चीन ने अमेरिका को...

(प्रथम पृष्ठ का शेष)

और व्यापारिक क्षेत्रों की ओर से जोरदार विरोध व्यक्त किया। यह चेतावनी दी कि अमेरिकी उपभोक्ता और व्यवसाय बड़ी हुई लागत और बाधित व्यापार गतिविधियों का बोझ उठाना पड़ेगा।

चीन के सार्वजनिक सुरक्षा मंत्रालय के एक प्रवक्ता ने भी इन टैरिफ्स की आलोचना करते हुए कहा कि ये निराधार हैं और ड्रग नियंत्रण सहयोग के लिए हानिकारक हैं। प्रवक्ता ने चीन द्वारा फेंटेनल संबंधित पदार्थों को वर्गीकृत करने की ऐतिहासिक प्रवृत्ति को बहावा देने का आग्रह किया। चीन ने यह भी कहा कि केवल आपसी सहयोग और तर्कसंगत उपायों के माध्यम से दीर्घकालिक समाधान प्राप्त किए जा सकते हैं।

को छोड़ दिया था, जिनमें धर्मनिरपेक्षता, द्रविड़ मॉडल तथा पेरियार, की.आर. अंबेडकर तथा पूर्व मुख्य मंत्रियों-सी.एन. अन्नादुरै तथा एम. करुणानिधि का जिक्र था।

राहुल -प्रियंका ...

(प्रथम पृष्ठ का शेष)

कांग्रेस महासचिव प्रियंका गांधी वाड़ा ने यहां कस्तूरबा नगर क्षेत्र में विशाल रोड-शो किया, जिसमें बड़ी संख्या में लोगों ने हिस्सा लिया। इस दौरान उन्होंने कहा कि दिल्ली की जनता कांग्रेस पार्टी के ऐतिहासिक विकास कार्यों को याद कर रही है। इस बार दिल्ली में कांग्रेस की सरकार बन रही है और यहां की जनता भाजपा तथा आम आदमी पार्टी की आरोप-प्रत्यारोप की राजनीति से मुक्ति चाहती है।

महाराष्ट्र के सभी कार्यालयों में मराठी बोलना अनिवार्य किया

मुंबई, 3 फरवरी। महाराष्ट्र में मराठी भाषा को बढ़ावा देने के लिए देवेन्द्र फडनवीस की सरकार ने बड़ा फैसला लिया है। महाराष्ट्र में अब सभी सरकारी, अर्धसरकारी और नगर निगम कार्यालयों में मराठी बोलना अनिवार्य कर दिया गया है। मराठी भाषा में बोलने के लिए दफ्तर में साइन बोर्ड लगाने होंगे। वहीं, जानकारी के मुताबिक, सरकारी कार्यालयों में कंप्यूटर की-बोर्ड भी मराठी भाषा में

फडणवीस सरकार का मराठी भाषा को बढ़ावा देने के लिए बड़ा फैसला।

होंगे। अब तक मिली जानकारी के मुताबिक, सरकारी कार्यालयों में मराठी भाषा का इस्तेमाल न करने वालों के खिलाफ एक्शन की भी तैयारी है। जानकारी के मुताबिक, मराठी भाषा का इस्तेमाल करने से मना करने वालों के खिलाफ अनुशासनात्मक कार्रवाई किए जाने की बात कही गई है। इससे पहले, बीते शुक्रवार को महाराष्ट्र के मुख्यमंत्री देवेन्द्र फडनवीस नेपुणे के फर्ग्यूसन कॉलेज में तीसरे विश्व मराठी सम्मेलन को संबोधित किया था।

बसंत पंचमी पर ढाई करोड़ श्रद्धालुओं ने महाकुंभ में अमृत स्नान किया

महाकुम्भ नगर, 3 फरवरी। महाकुम्भ प्रयाग की पावन भूमि पर ज्ञान की देवी मां सरस्वती के प्रकटय उत्सव, बसंत पंचमी पर सोमवार को गंगा, यमुना व अदृश्य सरस्वती के पवित्र पावन संगम में सुनहरे मौसम के बीच ढाई करोड़ से अधिक श्रद्धालुओं ने स्नान किया।

सबसे पहले पंचायती निरंजनी अखाड़े के संतों ने संगम में अमृत स्नान किया। फिर सबसे बड़े जूना अखाड़े के साथ किन्नर अखाड़े ने डुबकी लगाई। स्नान 5 बजे तक सभी 13 अखाड़ों ने स्नान कर लिया।

संतों का आशीर्वाद लेने के लिए लाखों श्रद्धालु संगम पर थे। लोग नगा साधुओं की चरण रज माथे पर लगाते नजर आए। 30 से ज्यादा देशों के लोग भी अमृत स्नान देखने के लिए संगम पहुंचे। हेलिकॉप्टर से संगम पर 20 किंवदंत फूल बरखाए गए।

संगम जाने वाले सभी रास्तों पर 10 किमी तक श्रद्धालुओं का रेला लगा हुआ है। प्रयागराज जंक्शन से 8 से 10 किमी पैदल चलकर लोग संगम पहुंचे

‘आप आए, सदन...

(प्रथम पृष्ठ का शेष)

राहुल का मंत्र्य यह था कि अगर भारत मजबूत होता तो चीन भारत में प्रवेश करने का दुस्साहन नहीं करता। उनका अधिकांश भाषण शांत एवं सुव्यवस्थित था।

उन्होंने सारे तथ्य एवं बिन्दु एक सुलझे हुये तथा धीरे-गंभीर नेता की तरह प्रस्तुत किये, उन्होंने सत्तारूढ़ पार्टी के आश्रित भाषा की होड़ करने की कोई कोशिश नहीं की।

सुखद बात यह रही कि सत्तापक्ष ने उन्हें ध्यानपूर्वक सुना। अब निश्चित रूप से साफ प्रतीत होता है कि राहुल गांधी ने 2004 में जब उन्होंने चुनावी राजनीति में प्रवेश किया था, से लेकर अब तक उन्होंने एक लम्बी दूरी तय की है, एक सार्थक यात्रा की है।

आतंकवादियों ने कुलगाम में पूर्व सैनिक की हत्या की

श्रीनगर, 03 फरवरी। जम्मू कश्मीर के कुलगाम जिले में सोमवार को आतंकवादियों ने एक पूर्व सैनिक को गोली मार दी, जिससे उनकी मौत हो गयी और इस हमले में उनकी पत्नी एवं बेटी घायल हो गईं। आधिकारिक सूत्रों ने बताया कि आतंकवादी बेहिबाग इलाके में पूर्व सैन्यकर्मी मंजूर अहमद वागे के घर में घुस गए और वहां रह रहे लोगों पर गोलीबारी की, जिसमें उनके सहित,

आतंकवादियों ने पूर्व सैन्यकर्मी के घर में घुस कर गोलियां चलाई-। सैनिक की पत्नी व बेटी भी घायल हुईं।

परिवार के तीन सदस्य घायल हो गए। घायलों को अस्पताल ले जाया गया, जहां वागे ने दम तोड़ दिया। उनकी पत्नी और बेटी की हालत स्थिर बताई जा रही है। घटना के घुरत बाद, सुरक्षा बलों ने इलाके की घेराबंदी कर दी और अपराध के लिए जिम्मेदार आतंकवादियों की तलाश शुरू कर दी। जम्मू-कश्मीर के उपराज्यपाल मनोज सिन्हा ने कुलगाम में पूर्व सैनिक और उनके परिवार पर हुए जघन्य आतंकवादी हमले की कड़ी निंदा की है। उन्होंने आतंकी हमले में शहीद हुए मंजूर अहमद वागे को श्रद्धांजलि दी। उपराज्यपाल ने कहा, "ने कुलगाम में मंजूर अहमद वागे और उनके परिवार पर हुए जघन्य आतंकवादी हमले की कड़ी निंदा करता हूँ।

भाजपा ने सोनिया गांधी व पप्पू यादव के खिलाफ विशेषाधिकार हनन का नोटिस दिया

बजट सत्र के पहले दिन राष्ट्रपति के संबोधन पर सोनिया गांधी और पप्पू यादव ने कमेंट किया था

नई दिल्ली, 3 फरवरी। भाजपा सांसदों ने सोमवार को कांग्रेस की राज्यसभा सांसद सोनिया गांधी और लोकसभा के निर्दलीय सांसद पप्पू यादव के खिलाफ विशेषाधिकार हनन का नोटिस दिया। बजट सत्र के पहले दिन राष्ट्रपति मुर्मू पर किए सोनिया और पप्पू यादव की टिप्पणियों पर नोटिस दिया गया है।

भाजपा के नोटिस में लिखा है कि, सोनिया गांधी-पप्पू यादव ने सर्वोच्च पद की गरिमा को कम करने के इरादे से भारत के राष्ट्रपति के खिलाफ अपमानजनक और निंदनीय शब्दों का उपयोग किया है। इसलिए संसदीय विशेषाधिकार, नैतिकता और मर्यादा के उल्लंघन का नोटिस पेश किया गया है। दःअसल, हाल ही में राष्ट्रपति

भाजपा ने नोटिस में लिखा, सोनिया गांधी-पप्पू यादव ने सर्वोच्च पद की गरिमा को कम करने के इरादे से राष्ट्रपति के खिलाफ निंदनीय शब्दों का उपयोग किया था।

द्रौपदी मुर्मू ने बजट सत्र के पहले दिन लोकसभा और राज्यसभा के संयुक्त सत्र को संबोधित किया था। राष्ट्रपति के अधिभाषण पर सांसद पप्पू यादव ने विवादाित बयान दिया था। पप्पू यादव ने कहा था- "वह तो स्टाम्प है किसी का लव लेटर वढ़ ना है उनको।" वहीं, राज्यसभा सांसद सोनिया गांधी ने कहा था, राष्ट्रपति अंत तक बहुत थक गई थीं। वह मुश्किल से बोल पा रही थीं। इस मामले में पप्पू यादव के खिलाफ संसदीय विशेषाधिकार, नैतिकता और

अधिकार के उल्लंघन के लिए नोटिस जारी किया गया है।

राष्ट्रपति के अधिभाषण पर टिप्पणी के लिए सोनिया गांधी और पप्पू यादव के खिलाफ संसदीय विशेषाधिकार हनन का नोटिस लाने वाले भाजपा सांसदों पर केंद्रीय मंत्री किरेन रिजिजू ने कहा, इस देश के आदिवासी सांसदों ने इस मामले को बहुत गंभीरता से लिया है। उन्होंने लोकसभा अध्यक्ष और राज्यसभा सभापति को ज्ञापन दिया है।

सैंकड़ों अवैध बंगलादेशियों को वापस क्यों नहीं भेजा

नई दिल्ली, 3 फरवरी। अवैध बांग्लादेशियों से जुड़े मामले पर सुप्रीम कोर्ट में सोमवार को सुनवाई हुई। सुप्रीम कोर्ट ने केन्द्र से सवाल किया कि सैंकड़ों अवैध बांग्लादेशी प्रवासियों को उनके मूल देश वापस भेजने के बजाय उन्हें अनिश्चित काल के लिए भारत के हिरासत केंद्रों में रखने के पीछे मकसद क्या है? सुप्रीम कोर्ट ने इसके लिए 6 फरवरी तक केन्द्र सरकार से जवाब

सुप्रीम कोर्ट ने बंगलादेशियों को हिरासत केंद्रों में रखने का मकसद बताने के लिये केन्द्र सरकार प.बंगाल सरकार को अंतिम अवसर दिया।

मांगा है। कोर्ट ने पश्चिम बंगाल और केन्द्रसरकार को सैंकड़ों अवैध बांग्लादेशियों को हिरासत केंद्रों में रखने के मकसद को स्पष्ट करने का आखिरी मौका दिया है।

जस्टिस जेबी पारदीवाला और जस्टिस आर महादेवन की पीठ ने हाल ही में दिए गए आदेश में कहा कि यदि बांग्लादेश से आए किसी अवैध प्रवासी को विदेशी अधिनियम, 1946 के तहत पकड़ा गया है और दोषी ठहराया गया है, तो सजा की अवधि समाप्त होने के तुरंत बाद उसके मूल देश वापस भेज दिया जाना चाहिए। पीठ ने कहा कि कानून को पढ़ने से पता चलता है कि पूरी प्रक्रिया यानी निर्वासन, सत्यापन आदि की प्रक्रिया 30 दिनों की अवधि के भीतर पूरी की जानी चाहिए। हम जानना चाहते हैं कि इस कानून का पालन क्यों नहीं किया जा रहा है।

कोर्ट ने कहा कि हे केन्द्र और पश्चिम बंगाल सरकार दोनों को एक आखिरी मौका देते हैं कि वे मामले के सभी प्रासंगिक पहलुओं को स्पष्ट करते हुए एक उचित रिपोर्ट या हलफनामे के माध्यम से अपना रुख रिकॉर्ड पर रखें।

कर्नाटक भाजपा प्रमुख ...

(प्रथम पृष्ठ का शेष)?

उन्होंने कहा, "हम राज्य की भ्रष्ट सरकार से जुड़ा रहे हैं। राज्य की जनता और पार्टी के कार्यकर्ता जानते हैं कि मैं कैसे काम करता हूँ। मुझे यकीन है कि मैं इस पद पर बना रहूँगा और पार्टी को मजबूत बनाने के लिए काम करता रहूँगा।"

उन्होंने यकीन दर्शाया कि सब ठीक हो जाएगा। जब कर्नाटक में पार्टी के संगठन चुनाव हो जाएंगे जब विजयेन्द्र पत्रकारों से बात कर रहे थे तब पार्टी के कुछ एमएलए तथा एमएलसी मौजूद थे।

वर्तमान में भाजपा कर्नाटक इकाई के चुनाव हो रहे हैं। मंडल अध्यक्ष, जिला व राज्य स्तर के पदाधिकारी रह

जानकारों का कहना है कि उनके आत्मविश्वास का कारण उनके पिता हैं। उनके पिता का प्रदेश में भारी दबदबा है, इसलिए राष्ट्रीय नेतृत्व उन्हें नहीं करेगा।

चुके। हमारे यहां आंतरिक लोकतंत्र है। विभिन्न पदों के चुनाव हो रहे हैं। मुझे यकीन है कि मुझे फिर से अध्यक्ष बनने का अवसर मिलेगा।

सुप्रीम कोर्ट ने जंगलों की कटाई पर रोक लगाई

नई दिल्ली, 3 फरवरी। सुप्रीम कोर्ट ने केन्द्र और राज्यों को वन क्षेत्रों की कटाई को लेकर कोई भी कदम उठाने को लेकर अगले आदेश तक रोक लगा दी है। जस्टिस बीआर गवई और जस्टिस विनोद चंद्रन की पीठ ने 2023 वन संरक्षण कानून में संशोधन के खिलाफ याचिकाओं पर सुनवाई की। केंद्र की ओर से पेश अतिरिक्त सॉलिसिटर जनरल ऐश्वर्या भाटी ने कहा कि वह इस मामले में दायर आवेदनों पर तीन सप्ताह के भीतर जवाब दाखिल करेंगे। पीठ ने सुनवाई चार मार्च के लिए टाल दी।

पिछले साल फरवरी में शीर्ष अदालत ने 2023 के संशोधित कानून के तहत जंगल की परिभाषा में लगभग 1.99 लाख वर्ग किलोमीटर वन भूमि को जंगल के दायरे से बाहर रखा था। पीठ ने बताया कि चिड़ियाघर खोलने या वन भूमि पर सफारी शुरू करने के किसी भी प्रस्ताव के लिए सुप्रीम कोर्ट की मंजूरी आवश्यक है। याचिकाकर्ताओं ने आरोप लगाया कि सुप्रीम कोर्ट के फैसले में जंगल की परिभाषा का दायरा संशोधित कानून की धारा 1ए में सीमित किया जा रहा है। अदालत ने आगे कहा, "हम एक अंतरिम आदेश जारी करते हैं कि संरक्षित क्षेत्रों के अलावा अन्य वन क्षेत्रों में सरकार या किसी प्राधिकरण द्वारा अधिनियमित वाइल्ड लाइफ प्रोटेक्शन एक्ट 1972 में संदर्भित चिड़ियाघरों और सफारी की स्थापना के

अदालत ने जवाब पेश करने के निर्देश दिये

चिड़ियाघर या वन सफारी शुरू करने के किसी भी प्रस्ताव के लिये सुप्रीम कोर्ट की मंजूरी आवश्यक है। वन मंत्रालय, राज्यों और केन्द्रशासित प्रदेशों के वन क्षेत्रों का पूरा विवरण वैबसाइट पर डालेंगे।

अयोध्या: दलित युवती की हत्या के मामले में तीन गिरफ्तार

अयोध्या, 03 फरवरी। अयोध्या के कोतवाली क्षेत्र में दलित युवती की हत्या के आरोप में पुलिस ने तीन लोगों को गिरफ्तार किया है। बरिष्ठ पुलिस अधीक्षक राजकरण नैयर ने सोमवार को सुप्रीम कोर्ट में आयोजित संवाददाता सम्मेलन में बताया कि कोतवाली अयोध्या चौकी दर्शननगर क्षेत्र के अन्तर्गत दलित के साथ हुई दरिद्री की घटना में पुलिस ने हरिराम कोरी, विजय साहू और दिग्विजय सिंह उर्फ बाबा को गिरफ्तार किया है। अधिवक्ता के पास से मृतका के कपड़े आदि बरामद किए

गये हैं। उन्होंने बताया कि 31 जनवरी को इस मामले में मुकदमा दर्ज कर क्षेत्राधिकारी अयोध्या के नेतृत्व में चार टीमों का गठन किया गया था। विवेचना में मुखबिर की सूचना व इलेक्ट्रॉनिक सर्विलांस की मदद से हरिराम कोरी, विजय सिंह साहू व दिग्विजय सिंह उर्फ बाबा का नाम प्रकाश में आया, जिन्हें आज गिरफ्तार कर लिया गया। पूछताछ में अधिवक्ता ने मृतका की हत्या करना व शव को नाले में छिपा देना कबूल किया है।